

Ба 48516

D 185

АЛЕСЬ ГАРУН

МАТЧЫН  
ДАР

ДУМЫ і ПЕСЬМЫ  
1907-1914

МЕНСК

1918 г.



АНТ. БЛАНШАРТ. РУКАВА

Стран:	В е р ш ы:	Радок:	Надруковано:	Траба чытаць:
18	Юдам	14	Да мы	Дамы
26	Виселле	1	ні думай	ні сумуй
34	Завіруха	29	А пізыкне	А ні зыкне
36	Думы у чужыне	4	цижасьць	цигасьць
37	> >	22	карожаць	карэжаць
45	На съмерць	15	у чужжстве	у чужэнстве
46	>	29	убой	убогі
66	* * З. Б-ку	16	матаванне	лютаванне
102	Каму што	26	сябе	сабе
103	> >	8	клічуць	крычаць
105	Варожба	35	маркоц	маркоце
108	>	13	Садзіць	Садзіць
114	Канец Паулюч.	17	баутруковы	Баутруковы
120	Шчасьце Мацея	10	Каб нічучі	Каб ні чучі
124	> >	7	звойдзем	звойдзеш

ДА 165

Ба 48516

Алесь Гарун.

5 8  
165

165

288


# МАТЧЫН ДАР.

ДУМЫ і ПЕСЬНІ.

1907—1914 г. г.



Выдана коштам Народнага Сэкрэтарыяту Беларусі.



МЕНСК.  
Друкарня Я. Грыневіцкага.  
1918.

Б Г 21

Вершы, умешчаныя у зборніку «Матчын дар», напісаны аўтарам у няволі,—у пэрыодзе 1907—1914 г. г. У пачатку літня 1914 году зборнік быў перасланы с Сыбіры для друку у Вільню, дзе яго выданнем хацело заняцца «Беларускае Выдавецкае Таварыство». Але паустаушая тайда вайна адсунула выйсьце кніі на цэлых 4 годы.

**Выдавецкая Комісія.**

25.04.2009

Гэту першую кніжку  
думак і песьняў сваіх  
матцэ сваёй прысьвячаю.



## ЛЮДЗЯМ.

Люблю і я скляпенне зор,  
Люблю зямлі абшар,  
І роуны луг, і узгібы гор,  
І шум лясны, і гвар.  
Люблю жыцце, а у ім людзей  
І кшталты іхніх душ,  
Люблю вянкі плясьці з надзей,—  
А ні поэт.—Чаму·ж?

Часамі праца у дзень кіпіць,—  
Цярплю і я прыгон,—  
Аж косьць аб косьць у плячу рыпіць...  
Пачуеш у сэрцы звон...  
Ухопіш зык, за ім другі,  
За тымі больш ідуць,  
Зліоцца у шых даугі-даугі  
І цэлы дзень гудуць.  
Загасьне дзень, іду дамоу,  
Кладуся спаць, — і у ноч  
Цякуць радкі зывінчых слоу  
І сон адходзіць проч.  
Тагды пішу. Перад вачмі  
Нясецца зданняу рой  
І хтось стаіць па-за плячмі,  
Здаецца, блізкі, свой.  
Абыйме шыю пара рук  
І кос дзяўочых шоук,  
Узмацніцца у сэрцы мерны стук,  
А звон у душы ні змоук...  
Зірну: пакой пусты, німа...  
А час сълізнуу, як вуж.  
І за вакном радзее цьма...  
А ні поэт...—Чаму·ж?

Бо мой прыгон глытае час,  
Мне воля—рэдкі дар.  
Такіх поэтау шмат у нас,  
Дзе сам народ—песьняр.  
Сваіх тут жменьку я съпісау  
Маркотных песьняу-дум;  
Маей душы іх сам съпевау  
Па краю родным сум.  
Скажу ішчэ чаго-б хацеу:  
З дзявочых вуст пачуць  
Хаця-б адзін мой бедны съпеу,  
Хаця-б калі нібудзь!



РОДНАМУ  
КРАЮ.



✓ \* \* ✓

Чаму з маленства, з ураджэнства,  
У жыццёвы май,  
Ні умеу, як маці, шанаваці  
Цябе, мой край?  
То-ж я с тваею ключавою,  
Святой вадой,  
Напіуся болю аб нядолі,  
Бядзе людзкой.  
То-ж ты, мой хмуры, дау мне пануры  
І ціхі гнеу,  
А днем падчасным, так пекным, ясным,  
Надзею грэу.  
Твае-ж курганы, лясы, паляны,  
Дубкоу тых шум.  
Палеу абшары, люд бедны, шары,  
Мне далі дум.  
А дум тых многа.. Не, ні убога  
Ты дау мне іх  
І ты-ж, як маці, научыу съпеваці  
Аб думах тых.  
Я брау, ні бачыу і ні аддзячыу  
Табе нічым,  
Бо срараваны—цябе, укаханы,  
Ні знаю саусім.  
Цяпер хоць знаю, дык што ж параю  
Ад позніх скрух?  
У чужой краіне паволі гіне  
За целам—дух.  
Вазьмі-ж хоць съпевы, дум перапевы  
Лясоу тваіх.  
З тваеі глебы, з тваега неба  
Узяу я іх.



## Начныя думкі.

Часам я у ночы сны дзіунья бачу:  
Роіцца нейкі нізведаны край,  
Повен то шчасьця, то жаласьці, плачу,  
То зло-хмурлівы, то съветлы, як рай.

Бачу вялікія стэпы з-над Немна;  
Туліць у сълезах матуля сынка;  
Сыцелецца пушча глухая і цемна;  
Косьці з магілы глядзяць бедака...

Бачу я жоутае жытняе поле,  
Коласам ціха шуміць-шэлясьціць;  
Межы, курган векавечны і хвоя;  
Каня з аднёю малітваю „піць“.

Траука у ляску у цяню вырастает,  
Корміцца сокам зямелькі сырой;  
Птушка шчабечэ—людзей пацешае:  
Льецца крынічка, плюскочэ вадой.

Ночкай ля рэчкі раздольна, прывольна!  
Гуртам русалкі съмяюцца, пяюць,  
Кветкі купальскай шукае бездольны;  
З зеллям шаптухі паціху снуюць...

Хочацца быць мне у тым kraю nізнаным,  
Хочацца край той абняць с прастаты,  
Хочацца крыкнуць: гэй, kraю каханы,  
Будзь мне, як маці, будзь родным мне ты!

Дай мне зрабіцца крынічкай лясною,  
Бераг вадой абмываць, цалаваць;  
Дай мне век цэлы дружыці с табою,  
Хвойкі і зоры у сабе адбіваць.

Дай мне купальскую кветку у рукі,  
Путы жалезныя мне развязы,  
Дай ты мне зелля на горо і муки,  
К шчасьцю гасьцінец мне дай, пакажы!

Ціха. Нічога ні чую, ні бачу.  
Роіцца толькі нізведаны край,  
Повен то шчасьця, то жаласьці, плачу,  
То зло-хмурлівы, то съветлы, як рай ..

Як надарыцца мінuta.  
Што ад працы адарвusя,  
І жыццевая атрута  
Ні пячэць, і прахаплюся,  
Дык цябе, мой Родны Краю,  
Шчырай думкай ablятаю.

Ты нішчасны і убогi,  
Ты бездольны і забіты,  
Ты без шляху, без дарогi,  
Тыabdзertы і прapіты,  
Подлай здрadaю pраданы.  
Ты ні свой,—даунo забраны.

Меу вялікія клейноды,  
Быу і моцны і багаты,  
—Задзiуляліся народы—  
А дазнауся горкай страты.  
Сохнеш, вянеш,—вокам кіну,  
Аж зdaeцца што загінуu...

А як сонейко устане  
І прыемна усьміхненца,  
На палетках, на кургане.  
І па весцы разліeцца,  
Як паводка Родны Краю,  
Над цябе тагды ні маю....

Ты квяцісты, залацісты,  
І прыгожы, і аздобны,  
Ты лясісты, каласісты,  
—Можа рай табе падобны—  
Колькі-ж моцы маеш скрытай,  
Колькі сілы nіспажытай!

Ты паустанеш, працавіты,  
Гаратнічы, nівымоуны,  
Шчасьця, долі прагавіты,  
Мой сланечны, мой чароуны!  
Будзе час, пабачуць съведкі,  
Хоць ні мы, дык нашы дзеткі.

\* \* \*

Хай ні льюцца дажджы цемна-хмарныя  
Над зъмярцьвелаю пашаю.  
Хай пачнуцца гады хлебадарныя  
Над зямелькаю нашаю.  
Хай красуецца жытам, пшаніцаю,  
Каласочкамі цяжкімі,  
Хай узмацуецца Боскай правіцаю  
І Усे�творчымі ласкамі.  
Хай асьвеціцца прауды навукаю  
І братэрскаю згодаю,  
Хай зънівечацца крыуда с прынukaю  
За яе загародаю,  
Хай узлятаець хвала яе племяні  
Упякненаго цнотамі,  
Хай шыбаець над скаламі с крэмяню,  
Над арлінымі узлетамі.



Моцн. якудзе змен



\* \* \*

Мілая, родная старонка—маці!  
Моцна цябе я і шчыра люблю,  
Бедныя ніукі твае, сенажаці  
І нішчасьлівую долю тваю.

Горам, матуля, цяпер ты замучана,  
Стогнам спавіта у сець з ланцугоу.  
Рукі і ногі да слупа прыкручены,  
Ціха наругу ты зносіш, без слоу.

Толькі ж уцешся, матуля каханая!  
Слуп твой патроху пачау падгніваць,  
Прыдзе к нам воля, съятая, чаканая,  
Сець з ланцугоу як пачнем разрываць.





## Воукалакі.

Воукалакі цемна ноччу  
З дамавін выходзяць  
І лятаюць скрэз па съвеці,—  
Сабе жэр знаходзяць:  
Дзе старое, ці малое,  
Сыпіць у съне глыбокім,  
Воукалака падсыцігае  
Нінасытным вокам.  
Ні пачуеш, як узъляжэ  
На грудзях навала,  
Ні пачуеш, як ен с сэрца  
Выссе кроу памалу.  
Галасіста ж па съвітанню  
Засъпеваюць пеуні—  
Воукалака адлятае  
Ніахвотна, гнеуны.  
Па старонцы роднай здауна  
Воукалакі ходзяць,  
Але ж пеуні ні съпеваюць,  
—Слонко ні узыходзіцы!...



## ✓ І ванку.

Слухай, Іване, паночку.  
Кепска ты робіш, браточку:  
Хіба-ж ні сорам так жыць,  
Гэткім нідбайлівым быць?

Узглянь навакол на суседау.  
Некалі добра іх ведау—  
Хто з іх спусьціуся, як ты,  
Мае с твае беднаты?  
Хіба-ж яны галадуюць,  
Хіба-ж па-твойму бядуюць?  
У іх і апратачка есьць,  
І часам пакорміцца госьць.

Гэта ж дзе людзі зъяруцца,  
Зараз с цябе пасьмяюцца,  
Кажуць «гультай, абілок.»  
Так яно, мой галубок!

„Бацька яго у гаспадарстве  
Быу, як бы цар у сваім царстве:  
Быу у гаспадарачцэ лад,  
Мелося воко, дагляд...  
Быу чалавек яго татка!  
Ен жэ: дзівіся, апратка  
У дзюрках, у гнідзе, съцвіла,  
У хаці— трава абыйшла.

Нейкае дзіво, ды й годзі!“  
Часам жартуюць у народзі---  
„Моцны гультай, моу-ся, вол,  
К працы-ж пагнаць—трэба кол.“  
Чуеш ты, чуеш Іванка,  
Што у людцу за гуканка?  
Слухай, над кім гэты съмех?  
Грэх табе, братачка, грэх!...



\* \* \*



### У чатырохлецце „Н-е Нівы.“

Ты, мой брат, каго зваць Беларусам,  
Роднай мовы сваей ні цурайся;  
Як ні зрокся яе пад прымусам,  
Так і вольны цяпер ні зракайся.

Ад дзядоу і ад прадзедау, браце,  
Гэта скарб нам адзін захаваўся,  
У селянскай аграбленай хаце  
Толькі ен нізабраны астаўся.

У старыну Беларус. ні падданы,  
Гаспадарыу, быу сам над сабою  
І далека у съвеці быу знаны  
За літоускай і ляшской зямлею.

Але час прамінуу, і нядоля  
На народ. як бы камень, звалілася,  
Беларуская слава і воля  
Адыйшла, адцьвіла, закацілася.

Ні зъменяючы шэрай əпраткі,  
Працауау ты, як вол, гаратліва,  
А у хаці тваей нідастаткі,  
А на ніве тваей ніурадліва.

А чаму? Ты ні здольны, ці хворы,  
Ці благі гаспадар, ці пьяніца?  
Мусіць не! Бо і іншым у пору  
У цябе гаспадарыць научыцца.

Съветлы разум твой, брат, але дзетак  
Ад цябе, як і усе, адбіралі  
І на бацькаускі родны палетак  
Працацаць—памагаць ні пушчалі.

Хто хацеу, той і съмеу рабаваці,  
Без прыпросу з'ежджаліся госьці—  
Абдзірашь, аб'edaць апіваці  
І крышыць гаспадарскія косыці.

Можа-б ты і памер і загінуу,  
Каб ні вешчая мова Бояна.  
Хто ж быу, добры, яе хоць пакінуу?  
Як жэ так, што яшчэ ні забрана?

Бо што бачылі госцікі-тэрцы  
І зямлю, і лясы, і кілімы,—  
Усе забралі. А мову у сэрцы.  
У сваім сэрцы хавалі-няссылі мы.

Дык шануй, Беларус, сваю мову—  
Гэта скарб нам на вечныя годы;  
За пашану радзімаму слову  
Ушануюць нас брацця-народы!




## ✓ Ю д а м.

Да вас, паны, што голасна крычыце  
Аб прыязыні сваей да „беднаго народу.“  
Што раіце па ліссему: „маучыце,  
Ніудоуга вам дамо багацтво, волю, згоду“,—  
Да вас мой гэты верш і словы усе благія,  
Бо словам вы адны, а справамі—другія.  
«Багацтво вам»... Німа вам нашай веры!  
Бо у той-жя год ліхі, як у полі ні урадзіло,  
Галоднаму на прокарм хлеба меры  
Аднэй ні далі вы. І злаялі няміла....

Калі для нас жадаеце багацтва,  
На што з бездольнаго зьдзіраеце апратку?  
На што-ж тагды вы плодзіше жэбрацтво,  
Да мы пустошучы без ліку, без астатаку?  
„Мы волю вам“.... Прокляцце вам і з ею!  
Чаму ад волі вашай мы стагнаць павінны?  
Яна ланцуг над нашаю зямлею;  
Астрог на наш народ спакойны і безвінны.  
Ні воля гэта! Што нам ні цьвярдзіце,  
Мы вольнымі былі за даунімі часамі.  
Ідзіце-ж проч! і з воляю ідзіце!  
Да волі знанае хутчэй мы прыдзем самі.  
„Мы згоду вам“... Пакіньце ашуканство!  
Вы—бойкі братняе чарнейшыя прарокі,  
Без згады вам, нашэптау, падтыканства.  
Нямілы Божы съвет, ні ясны, ні широкі.  
Ні просім вас! ні трэба вашай згоды!  
Свае вялікае, дзядоускае багацце  
Хаваем мы; ад Бога усе народы  
І бацькі аднаго усе дзеци—людзі, брацца.  
Адкуль вы к нам? Чыйго племя і роду?  
З якіх краеу прыйшлі без прауды і без сэрца?  
І што вам з нас, ад нашаго народу?  
Чаму так жычыце яму хутчэй памерці?

Га! Знаем вас, атручэння найміты:  
Вы—служкі чорныя Ясьнейшаго Мамона,  
Вы—мора бруд ля берагу намыты;  
Без дум і без мазгоу, вы—золато без звона.  
З усіх бакоу на послугі уціску  
Чаргою воучаю зъяуляецесь усюды,  
Дзе клічущь вас для крыуды, для націску  
На прауду вечную... Вы.. імя вам Юды!  
Ідзіце-ж проч! Безплодна ваша трата  
На ласкі ліссія. Пакіньце слово „брат“!  
Вы цяжкі сон. Каты... Вы горэй ката!  
Кругом праклятыя, вам бацька, брат—дукат!



Б 485/6



## Песьня-звон.

Гэй, ты маці, родна мова,  
Гэй, ты звон вялікі, слово,  
Звон магучы,  
Звон блыскучы,  
З срэбра літы,  
З злота зьбіты,  
Загрымі ты,  
Загрымі!

Гэй, званар, званар мой пане,  
Бій у звон як змогі стане,  
Без спачынку,  
Без упынку,  
Потам зъліты,  
Ім умыты,—  
Бій, звані ты,  
Бій, звані!

Гэй, гусъляр, песьняр, мой браце,  
Грай, съпевай у полі, у хаце,  
Дзе гарота,  
Дзе галота,  
Дзе нісыты,  
Дзе ніумыты.  
Ім спыні ты,  
Жаль спыні!

Струны хай гръмяць і рвуцца,  
З болю, з гневу. Хай съмѧющца  
Разам з імі,  
Ні чужымі,  
Голас чысты,  
Залацісты,  
З імі зълій ты,  
З імі зълій!...



✓ Я. Коласу.

Усе з аднэй мы выйшлі нівы  
І сейбіт нас адзін кідау,  
І кожан з нас той дзень шчасльівы  
У сваей душы блогаслауля.

А вецияр быу. А хто цяжэйши  
Астауся там, куды упау,  
А хто, як я, хто быу лягчэйши,  
У далекі съвет памандравау.

Бо Сейбіт есьць другі на небе,  
Што судзіць нам гады і дні,—  
І ты узрос на роднай глебе,  
Пусьціу глыбока карані.

Здалеу, браток, на съвет прабіцца  
Спраміж съвірэпкі і асок!  
І можам мы табой гардзіцца  
Прыгожы, слауны Каласок.

Цьвіці-ж, расыці, буйней на дзіво  
У сямі прыгожых васількоу.  
С тваіх зернят хачу, праудзіва,  
Убачыць поле каласкоу.



## Песня.

На чужой старонаццэ  
Заніпау душой  
І згубіу здаровейко,  
І згубіу спакой.  
Ні глядзелі-б вочанькі  
На нялюбы съвет,  
Маладое радасьці  
Прападае сълед.

На чужой старонаццэ  
Ні цвітуць сады,  
Ні съпеваюць птушачкі,—  
Ні лятуць сюды.  
І чужое лецяйко  
Для мяне—зіма,  
І чужого соунейка  
Для мяне німа.

На чужой старонаццэ  
Ні шумяць лясы  
І німа прыгожасьці  
У палявой красы.  
Замірае душачка  
На чужой зямлі,  
А дамоу вярнуціся  
Ні у маей валі.

Дзе ж вы, ніукі родныя,  
І дубовы шум?  
Засьпевайце голасна.  
Каб пазнау, пачуу.  
Усколаніце песньяю  
Векавечных сноу,  
Усколаніце душачку,  
Усколаніце кроу.



**НА ЧУЖЫНЕ.**



## У выгнанню.

Край чужы—за веру кара—  
Сынег, мароз, ды горы.  
Белы съвет, як чорна хмара,  
Заступілі горы.

Край чужы... і ты чужынец  
Усім, ні свой здаешся:  
Ходзіш скроль, як той адзінец  
Старакостны у лесе.

Ходзіш ты, ніякай мэты,—  
Так,—абы цягацца,  
Знаць сабе: жывеш яшчэ ты...  
Для чаго-ж, спытацца?

Хто цябе спагадным сэрзам  
Да сябе прытуле?  
Хіба с стрэльбы чужаверца,  
Чужаніца—куля.

Хто цябе спаткае міла.  
У дом папросіць гожа?  
Хіба дол, адно магіла  
Разгарнуцца можа.

Што с таго - часамі съніцца  
Край, у якім радзіуся?  
Толькі мусяць сълезы ліцца,—  
Лепі-б і ні съніуся!



## ✓ ✓ Вяселле. ✓

Гэй, гуляй, ні думай,  
Ні глядзі панура!  
Засьпявай, заіграй  
Загудзі віхурай!

Грошы есьцы! Сало есьцы!  
Бутэль манаполькі...  
Ты ні стой, трунак свой,  
Пій, гуляй і—толькі!

Былі мы .. Жылі там--  
На роднай краіне...  
А цяпер тут—як зъвер...  
Жыцце нашэ гіне.

Гэй, гуляй, налівай!  
Будзем піці, браце!  
Што у нас? Цяжкі час?  
Э! аб чым казаці!

Га-га га! Бач, нага  
Сама у бокі скачэ,  
Заіграй, засьпевай!...  
Не, брат: сэрцо плачэ...

Дайце мне, дайце мне  
Кварту ні пустую,—  
Я мае, я свае  
Сэрцо пачастую.


От дык так! От дзе смак!  
Эх ты, ведзьма-доля!  
Ешчэ—не, мала мне...  
Налівайце болей!

Гэй крычы, ні маучы,  
Сэрцу дай пацеху!  
Зайграй, засьпевай,  
Съмеху, болей съмеху!

А што?! Не, вы мяне  
Ні забілі, гады!  
Вось жэ пью, вось пяю.  
С сябручкамі радый!

Ты гуляй, ні зважай,  
Што съляза на вочу,—  
Гэта так, гэта я  
Весяліцца хочу.

Пій, гуляй!  
Грай, съпявай! ..



## Журба.

Сэрцо болей ні съмьецца,  
Сэрцо плачэ жаласьліва.

Ці дасьць Бог, ці давядзецца  
Быці там, дзе наша Ніва?

Думкі, праца — усе далека!  
Песьні, казкі у пазабыццю...  
Прад сабой я толькі воко  
Бачу страшнага нябыцця.

Волі, думак, шчасьця, съмеху  
Дайце мне! Хоць пакажыце!...

Але не... Мне на пацеху—  
Воко страшнага нябыцця.

Я б узяу матыку у рукі,  
Карчавау-бы, чысьціу поле,  
Але — там... Я тут безрукі,  
Я бесільны... Я без волі.

Сэрцо плачэ і я плачу;  
Плачу с сэрцам галасьліва.  
Дзе ты, дзе ты, краю родны?  
Край далекі, маці — Ніва?



## Восень.

Восень халодная, чорная, хмурая  
Сунецца ціха, нячутна, што дзень,  
Хварбы наукола паклала панурыя,  
Сонцо хавае за чорную цень.

Збожжо пажатае з нівау пазвожано,—  
Голыя гоні самотна ляжаць,  
Небо даждліваю хмарай абложано,  
Траукай ні грае сваей сенажаць.

Кветкі ні съвецяць галоукамі яснымі;  
Кусьцце без лісту, без красак стаяць;  
З гэтымі вояні днямі безкраснымі  
Цяжкія думкі у сэрцо ляціць.

Вольхі, рабіны, асіны з бярозамі,  
Лістам пажоуклым тужліва шумяць:  
„Хутка надыйдуць завеі з марозамі,  
Ветры с сънегамі ізноу наляцаць.“

Толькі высокія хвоі іглістыя  
Вечна зялены свой кажуць убор.  
Днямі зімовымі, цемна-імглістыя,  
Будуць чарнець навакол, наузгор.

Зіму пачуушы мядзьведзь ніспакоіцца,  
Ходзіць па лесі, шукае бярлог,  
Хмурны і злосны, пакуль супакоіща,  
Горш на скацінку, на людзі налег.

Гусі і качкі гуртамі зьбірающа;  
Хутка на поудзень саусім паляціць.  
Хэура за хэурай на рэчцы зъменяеща;  
У ранку крычаць на вадзе, лапаціць

Так ніпрыкметна часамі, дзянечкамі  
Восень зъменяе абліччо зямлі..  
З гэтымі днямі васеннімі, ночкамі,  
Думкі мне у сэрцо жудосны прыйшлі.

Старое нешта усе спамінаєща,  
Толькі ніясна, мауляу, праз туман.  
Нейкі ніведамы жаль уздыймаєща,  
Вабіць і цягне успамінак-дурман  
Сэрцо баліць пад жаданняу прымусамі,  
Што за жаданні—ніяк ні пазнаць;  
Можа ляшечі адгэтуль за гусямі...  
Можа заснуць, каб нічога ні знаць?...



## Мае думкі.

Па на горах сънягі паляглі  
І даліны убраўся у белі,  
Мае ж думкі як толькі маглі,  
Хутка з ветрам у даль паляцелі.  
Паляцелі у даль, дзе німа  
Гэтых гор—вартаянічых няволі,  
Дзе ні гэтак сурова зіма.  
Дзе прыняу я і жыцце і долю  
Паляцелі сцытаць, паглядзець—  
Як жывеца на роднай старонцэ?  
Як той брат—беларус мой жывець?  
Ці высока узнялося сонцо?  
Там жа усе, як раней, як было:  
Беднасьць, ціша кругом і цямнота.  
Дзе там шчасльце!—Жыцце зацьвіло,  
Як на версі якое балото  
Сонцо нізка—ні грэе саусім  
І саусім-жа ні съвеце без мала;  
Раз блісьне дзе-ні-дзе — і паусім  
І зноу сваю твар захавало.  
Колькі ж будзеш ты спаць? Ні пара  
Табе часам, мой браце, праспацца,  
Каля бацькаускіх ніу і двара  
Працаваці зноу шчыра узяцца?  
І усе, што утраціу сплючы,  
Пазьбіраці да роднае хаты?  
Годзі спаць! і ні будзе начы,  
Будзеш вольны, разумны, багаты!  
І высокое слонцо тагды  
Будзе працу тваю аглядаці,  
І пазбудзешся крыуд і нуды,—  
Будуць людзі цябе шанаваці.



## Навакол...

Сънягі, ляды,  
абрус жуды,  
на заусягды.  
на вечны час,  
ляглі.

Гара, скала,  
наукол лягла  
і узрасла паускрайны пас  
зямлі

Узрос на ей  
вялізау-хвой,  
туману з мглой  
прытулак, лес  
стары.

Прадзіуны мур  
нярушных хмур,  
як той каптур,  
на бор узлез  
з гары.

І сонца съвет,  
здалека, з гэт!...  
нябес прывет  
ні здужыць к нам  
дайсыші.

Адны вятры  
праз хмар муры  
лятуць з гары,  
праз лес той сам,  
гусыші.

I разам з ім  
на жах благім  
і добрым, усім,  
тужлівы съпей  
вядуш:

«Засьні, засьні,  
«у нач усе дні  
«перамяні  
«і нас ні гнеу,  
«ні гудзь.

«Скалей, як лед,  
«На сотні год  
«і сэрша лет  
«спыні. Вярні  
«да сну...

«А сонца съвет,  
«здалека, з гэт...  
«З нябес прывет,  
«мана Гані  
«ману.

«Гані. Pai  
«тых дум спыні  
«і жаль стаі,  
«і кінь с пяшчот  
«у цьмы.

«На съвет адны  
«твае паны  
«і вартауны  
«табе пачот,  
«то-ж мы»



# Ветру.

Ветрэ, ветрэ вольны,

Стой, зрабі паслугу!

Буду способ меці,

Аддзякую, другу.

Зълетай, легкі, борзда  
У край, адкуль я родам,  
Бацьку, матку убачыш,  
Мілую заходам;

Убачыш гэнам, ворле.

У краю тым—старонцэ:

Брат мой беларусін

Гібее без слонца.

Ім усім паклонам  
Ніzkім ты скланіся,  
Хай жывуць, красуюць...  
А потым вярніся.

Гэтта скажаш, браце,

Мне, што там убачыу.

Буду способ меці,

Паглядзіш, аддзячу!



## Завіруха.

Завіруха скачэ ноччу  
Патарочай, плачэ, вые;  
Пухавыя сыпе у вочы  
Сынегавінкі мне; рагочэ.  
Іду на вобмацк; ледзь жывы я,  
Ніжывыя суну ногі  
Без дарогі. Цело ные,  
Калянне; верставы я  
Прамінаю слуп убогі,  
Троярогі крыж збутвелы,  
Пасівелы, цемны, строгі.  
Ні чакаю дапамогі...  
Прыступае нехта белы,  
Досьмялелы. Вот усьцігае,  
Акаляе, скамянелы,  
Пасінелы, - абнімае.

Завіруха—  
Рагатуха сыпе сънегу  
І у прабегу шэпчэ у вухо:  
„Заначуеш—ні пачуеш:  
„Я завею, я угрэю,  
„Зараз ляжаш, дзякуй скажаш.  
„Мне ты скажаш“. Завіруха—  
Рагатуха шэпчэ у вухо.

Ажно чую: раптам злая  
Улягае, уціхае  
Завіруха. Замірае.  
Праясьняе у полі. Нікне,  
А нізыкне вецир-сватка.  
Бачу—хатка.

Як тры зоркі, тры ваконцы  
Пры гасьцінцу. Верациенцы  
Дыму у небо уюцца, пнуцца.  
Хатка, вокны, дым, съмлюцца,  
Клічуюць, вабяць, сустрэчаюць,  
Прывечуюць, запрашаюць.  
Голас чую родных, мілых.  
Узмацаваушыся на сілах,  
Крыкнуць рады: „згінь ты, горо!“  
А яно у атказ гаворэ:

— „Над табою  
Сънег гурбою.“



## Думы у чужыне.

Горо мне цяжкае, горо безшаснаму!  
Сэрцо усе жаліцца, плачэ, баліць.  
Хочацца к сонейку цепламу, яснаму:  
Хоць бы убачыць! Усю цяжасьць зваліць!  
Доля мая, што мяне узбагаціла,  
Думак, жаданняу і сэрцо дала,  
Недзе гаман з майм шчасьцем утраціла.—  
З горам падняла і мне падала.

Што там на перадзі, што там нізнанае,  
Што там са зъдзекам мяне съцеражэ?  
Скрытна-варожжае, с страхам чаканае,  
Можа і блізка на нейкай мяжэ.  
Толькі ні съмерць,—ні аб ей ніспакоюся.  
Съмерць гэта што! Гэта дар для усіх;  
Прыйдзе той час і я з ей заспакоюся,  
Збышыся болеу і думак сваіх.  
Іншае горо душу абціжарыло,—  
Камень цяжэйшы на сэрцы ляжыць:  
Дні майго росквіту мгллю абдарыло,  
У жыцці штодзенна за мною бяжыць.  
Доля мая,—гэта доля гаротная,  
Сэрцо дала мне, научыла любіць,  
Дый прысудзіла яна-ж, адваротная,  
Век у сіроцтве, у выгнанню пражыць.  
Што мне жыцце, хоць-бы самае краснае?  
—Волі ні маю! У няволі жыву.  
Гэтае нуднае быцце уласнае  
Съмерцю страшэннаю з болям заву.

Сокалам вольным і с пташшай гуллівасьцю  
Як бы, здаецца, адсюль паляцеу...  
Нельга і думаці,—доля без міласьці  
Варту паставіла Вораг абсеу.

Беднасьць— ні горо саусім мне безскарбнаму,—  
Я багацей, замажней за другіх,  
І ні зайдрошчу багацтвау тых марнаму,  
Досыць з мяне бедных злыдняу маіх.

Покі варушацца рукі скарэлія,  
Праца мне будзе на радасьць, на съмех.  
Злотам багатыя, сэрцам знішчэлія,  
Трутні ні мецімуць гэткіх уцех.

Што мне багацтво? Без гроши, без золата,  
Быу-бы магнат я, кароль, багатыр,  
Там, дзе пад націскам роднаго молата  
Жыцце куеца у глыб і у шыр.

Жыцце куеца і сонцо уздымаеца,  
Съвету праменні лъесь з гарыні,  
З доугаго сну дзе народ прачыхаеца,  
Побыту шчаснаго съвецяць агні.

Там, дзе цяпер яшчэ сілы нячыстыя  
Жыцце карожаць, па свойму вядуць,  
Дзе устрапянулісь дубы густалістыя  
І на курганах німоучна гудуць,—

Можа і я с сваей слабаю сілаю  
Там працеваці-бы крышку памог;  
З гэтаю працаю шчыраю, мілаю,  
Съмерці спаткау-бы спакойна парог.

Можа ... А можа ні убачыці гэтаго?  
Можа суджона тут век мне пражыць?  
Дні адзіноты, сіроцтва безсъветнаго  
Грудай каменняу у душы валачыць.

Страшна мне гэта, і усе ж ні ядынае  
Так навалілось, гняце у глыбіне,—

Горшая мука утрапляеца, што сынам я  
Быць перастану сваей старане.  
Памяць ні доугая, любасьць ні вечная;  
Срасьць, безлюднасьць—іх трудна нясыці;

Мо, пажагнаушыся с старым, на вечнае  
С шляху звярну, па другім каб ісьці.

Страшна мне нават аб гэтым і згадываець  
Страшна і думаець, і я ні хачу.  
Толькі-ж надзеі ні маю чым зрадаваець,  
Сэрцо і сълезы ссушыць у ваччу.

Вось у чым горо бадзязе безшчаснаму.  
Вось чаму сэрцо мае так баліць,  
Вось чаму хочацца к сонейку яснаму—  
Хоць-бы убачыць, тым цягасьць зваліцы!...

---

Цяжка мне, прауда. Ці-ж трэба мне жаліцца?  
Цяжка-ж другім—іх мільены усіх,—  
Жыцце іх рушыцца, бьецца і валіцца.  
Гінуць надзеі і думкі у іх.

Многа на съвелі усякаго творыцца!  
Многа хто вершау аб гэтым злакыу.  
Часам паслухаеш, хто разгаворыцца,  
Бог яго ведае. як ешчэ жыу?!

Біуся з ніпраудай, з бядой і гаротаю,  
Сэрцо у попел нішчадна спаліу,  
Сілы усе страціу у бойцэ с цямнотаю.  
Кроу, ні рахуючи, кроу сваю ліу!

Што-ж тады плакаці мне, маладзейшаму?  
Я-ж ні прайшоуши пуціну сваю:  
Сэрцо асталося. Не, весялейшаму  
Трэба мне быць, а я плачу—пяю.



# ✓ С песьняу няволі.

Я. Л—ку

Прауду мусім ведаць, браце:  
Покуль мы ні у роднай хаце,  
Ні на ніві покуль роднай,—  
Нашай думачцы ніводнай  
Век ні спраудзіцца, ні збыцца,—  
Мусім у цеснай клетцы біцца  
Нашых думак і жаданняу  
І няволі наляганняу.

У гароце, у няволі.  
Без пасъпеху, а паволі  
Нешта разум у нас вымае,  
Смокчэ душу — выпівае  
І за шыю душыць больна,  
Што часамі мімавольна  
З болю гэтаго заплачыш,  
Што аж слонейка ні бачыш!

Мусім ведаць, што мялеем,  
Што паволі усё малеем,  
Ні жывем, але канаем,—  
Зранку долы вымераем,  
І надзею што-дзень губім,  
Хоць яе, як жыцце, любім.

Наши брація — там, на волі,  
Паляглі моу-ся на полі,  
Чыстым полі ваявецкім,  
Велькім колам маладзецкім,  
С пасячонымі плячымі,  
З выпаленымі вачымі.

Мы зъявілісь з яснай казкі,  
Братнай міласыці і ласкі,

С краю-Далі, краю-Сьвета,  
Дзе цяплюхна, вечне лето,--  
А нас кінулі у пушчы,  
Ды у холад, ды й у гушчы,  
Дзе брат з братам вечне бьюцца.  
Спруцянелі, а дзяруцца,

Мы хацелі даць ім съвету,  
Зруйнаваці пушчу гэтую,  
Даць ім міласьці прагненне..  
Дзён шчасльвых даці менне...  
Мы ішлі вялікім валам,  
Войскам буйным а зухвалым,  
Ды ні стало нашай мочы:  
Съвет слабейшы быу ад ночы...

Што-ж? Ніхай! Ніхай так будзе,  
Мусіць гэтак доля судзе.  
Цяжка, страшна жыці, прауда,  
Дык цярпеці-ж нам ні науда.  
Так на моры—акіяне  
Часам хвала перастане...  
Можа-ж прыйдзе навальніца,  
Толькі-б ветрыку з'явіцца!

Будзем у небо цікавацца,  
Будзем зорак прыгледацца;  
Без пакоры у пакоры  
Перабудзем свае горо.  
Мо і нам аднекуль з неба  
Скажуць: „Чуйце, устаньце, трэба!“  
У узмацняць. Парвуцца путы,  
Будзе вольны, хто закуты.  
Ні адны, а з грамадою.  
Разам з людзьмі, чарадою  
Пойдзем поплеч зноу у далі,  
Скуль прышлі і скуль паусталі.

А калі-ж ні хопіць сілы  
Устаць на гэты вокліч мілы,—  
Сэрцо хоць мацней забъецца.  
Твар пахмуры усьміхнецца..

Можа ж быць раней загінем,  
Дык усе-ж мы сълед пакінем,  
Бо, браток, хоць промень съвету  
Прынясьлі мы у пушчу гэтую!



✓ Вечнай памяці Т. Г. Шэучэнко.

За тысячу верст аці радзімаго краю,  
У стэпу, пустэчы безлюднай,

Сумуець казак па загубленым раю,  
Па маці-Украіне ўднай

Німа яму волі, пад вартаю пільнай  
Начуе і днюю і ходзіць,  
Ні воднай ні мае людзіны прыхільнай,  
Самотна дзялечкі праводзішь.

А думка, як віхар, імчицца, нясецца  
Ад берагу мора Арапу

На родну старонку, дзе вораг съмьяецца  
І усіх абдзірае памалу.

У душы яго ласка, каханне малююць  
Пакутніцы вобраз без сказы.  
Ах, мучаць Украіну, рабуюць ганьбуюць!  
Імчацца, нясуща абразы:

„Вее весяр, сонцо грээ \* )  
На съцяпу шырокім,  
Што відаць здалек, чарнее,  
Дзе курган высокі?

Съляпы гэнам на бандуры  
Перабэньдзя грае  
Аб казацтве, аб гэтманстве,  
Сам сабе съпявает:

— „Ой лунала наша слава,  
„Аж у звоны білі!

„Меч гэтманскі і булава  
„К каралям хадзілі.

„Мелі славу, мелі долю,  
„А цяпер прапало;

„Мелі шчасьце, мелі волю,  
„А цяпер ністало;

\* ) Узлюбены абраз Т. Г.

„Стогнуць, плачуць стэп і людзі  
„Пад чужой рукою,  
„Вораг цемны уссеу на грудзі.  
„Ні даець спакою.  
„Дзе Багдане, слауны Хмелю,  
„Дзе ты? Адгукніся!  
„За народ наш, за Украіну,  
„Браце, заступіся“.  
Слонцо грэе, вециар вее.  
Па стэпу разносіць  
Тыя слова залатыя,—  
Да касцоу даносіць,  
Учулі людзі прауды слово.  
Засьпевалі ціха,  
Аб тым зъдзеку паняверцэ,  
Панаванню ліха.  
Пан акоман—бочка піва.—  
Цівуны у злосьці:  
„Нуж-ма, хлопцы, жыва, жыва!  
Бо зъдзяром да косьці!“  
Сорам, сорам!. Люд пакорны  
Галавой схіліуся..  
Пане, пане,—гадзе чорны,  
Каб ты с съвету збыуся!...  
Адна за аднэю праносяцца зъявы,  
Мігцяцца безупынна абразы,  
Нявольнічы побыт і сълезы крылавы  
І зъдзек глузавання, уразы...  
Туды, да нішчасных у думцы сягае  
Песьняр гэніяльны прыгону,  
І Богу на небі любіць прысягае  
Народ свой,—любіці да скону.



\* \* \*

Эх, сягоння, у гэту начку  
Я уцяку адгэтуль проч!  
Шэрым воукам па лясочку.—  
Хай дагоніць, хто ахвоч!  
Хай тагды, сярод дарогі  
Станець хто — ні будзе рад:  
Чорны вуж абкруціць ногі.  
Буду вужам, буду гад!  
Хай тагды, шукаюць у лесе  
Цемных, вузкіх, воучых троп!  
Як арол у паднябессе  
Я узлячу над земскі строп.  
У небі роуным, чыстым шляхам  
Яснай зоркай палячу,  
І скачуся напад дахам  
Роднай вескі і ускрычу:  
— Гэй, хто есьць тут! Люд галодны,  
Люд пакутны! Да мяне!  
Станьма, брацця, у шых паходны—  
Наша горо праміне.  
Досыць нам з нядолі віці  
Ценкі жыцця свайго пас,  
Слухай, люд: прынес я віці,  
Хто за мною, брацця?—Час!  
Устануць, рушацы: „Проч з дарогі!  
„Хто нам хочэ заступіць?  
„Мы пайшлі, мы, люд убогі,  
„Усе узяць, ці усе згубіць“...  
Думкі, думкі згадыяшкі,  
Ах, ні мучайце мяне!  
Вам усе гульні, а мне цяжка,  
Мне няволя ні міне...



## На съмерць.

Памер ты, татачка, успакоіуся на векі!  
На вочы сумныя насунуліся векі,  
Прыцінула іх съмерць мацней за чужанца.  
І вот, айца  
Ні стало, родны мой. ад съмерці тваяе.

О, съмерць без літасьці. ратунак ты і кара!  
На што ж яму, як тая чорна хмара,  
Заслонай вчнаю ты стала прад вачмі?  
Скажы, съязьмі  
На што пасквапілась радзіны ты мае?

Ах, родны, блізкі мой! Гаротны і бездольны,  
Жыцце свае, той шлях ніудатны і нявольны,  
Ты з боллю цяжкаю у сэрцы перабыу  
І свой згубіу  
Апошні стон, адзін, у чужжстве, у цішы.

Безшчасны тата мой! Усім адна дарога...  
І торгання разлукі ні так катуюць строга,  
Як тое, любы мой, што у ноч, у апошню ноч,  
У цябе із воч  
Съязза скацілася аб скрыуджанай душа.

Дратуе сэрцо мне, цывікі у мазгі убівае  
З грудзей і боль, і стоны здабывае  
Здагадка страшная: у гадзіну усіх гадзін  
Ты там адзін,  
Мауляу безплеменнік усім чужы, сканау...

Адно бліжэйшае, одно-б хаця стварэнне,  
Хаця-б ні роднае, хаця-бы на здарэнне,  
Прасіу Вялікаго к табе хутчай паслаць,  
Каб з ім аддаць  
Сваім апошні свой, гарачы свой прывет.

Ні меу Ен літасьці, ні дау табе спакою,  
У самоце, у больніцы, жалезнаю рукою,  
Ен сэрца кволаго спыніу нітрвалы рух  
І бедны дух  
Прымусіу твой пакінуш гэты съвет.

Казау: «маліся» ты. За што-ж, каму маліцца?  
Ці-ж можна прауду нам знайсьці, калі маніцца,  
У небо чорнае уляпіушыся вачмі?  
З журбой, с слязьмі  
Нясьці туды сваю найбольшую з надзей?

Пабач, гаротны мой: ці-ж ты ні моцна верыу?  
Святою праудаю ці-ж кожан шаг ні мерыу?  
Съязьмі крывавымі ні плакау? ні прасіу?  
Ні усе знасіу,  
Запомнены праз небо, нізнаны праз людзей?

Ці-ж меу ты, родны мой, хоць дзень на  
адпачынак?  
З гароты, з беднасьці ці знаю перапачынак  
За веру гэтую? Ці-ж ні балеу ты заусягды,  
Ні сох з бяды  
З душою прэснаю, адкрытаю да усіх?

Салодкіх мала хвіль, а горкіх натт багата  
Памеу за жыцце ты, мой родны, бедны тата,  
А можа горкую табе і я хвілінку дау,  
Ні спагадау  
Табе калі... Цяпер за гэта выбачай.

Ніхай пуховаю табе зямелька будзе,  
Ніхай спакой табе твой Пан прысудзе.  
Я некалі прыйду пад той убой крыж.  
Дзе ты ляжыш,  
І там наплачуся. А пакуль што—прашчай!



Думкі — дыямэнты, краскі жыцця.

Песьні — вас гэтак люблю,

З вамі салодкіх гадзін забыцця

Часам і я пазнаю.

Жыцце-няволя у чужой старане,

Працы надмернай яром

Зараз зынікаюць, бы у госьці ка мне

Вы паказаліся у дом.

Слухайце-ж, думкі: як прыйдзе мой скон.

У хатку зъляціе ка мне.

Хай перадсъмертны уцішыцца стон,

Сэрцо на момант спачне.

Хай засьпеваю, як лебядзь, калі

Прыйдзе гадзіна яму,

Узынесшыся у небо ад маці-зямлі,

Рыне у адвечную цьму;

Хай засьпеваю аб съне залатым.

Веку людзкога радства.

Роунасьці, вольнасьці, брацтва,—аб тым

Веку красы хараства.

Можа, пачуушы прэдзгонны мой съпей,

Съціхла-б на съвеці вайна...

З радасным духам-бы я паляцеу

У царство кахання, відна.



## ✓ В я с н а.

Эх, вясна, вясна!..  
Як прыйшла яна,  
Прынясла съятла,  
Прынясла цяпла.  
Наліла у лагох  
Сънегавой вады,  
Расьцвіла у лугох,  
Расплела сады,  
Прабудзіуся лес  
На вясені шум,  
А глыбокі сум  
Мне у душу улез....

Першыя гусі ужо праляцелі,  
Палі на рэчцэ, узгорак абселі,  
Гвагалі доуга, нараду сабраушки,  
Потым згадзіліся, дось пакрычаушки,  
Узляцелі высока над сосны, над елі  
І недзе прапалі у нябескім касьцелі ...  
Ах, каб крылля, крылля мне  
І той лет гусачы,  
Я прапау бы у гарыне  
Хто-б мяне і бачау!  
Раз-у-пораз, раз-у-раз,  
У небо-б біу крыламі....  
Гусі, гусі, я да вас,  
Я лячу за вамі!  
Дзе былі вы? Што было там?  
Дзе жылі вы? Над балотам?  
Мо ля рэчкі? Мо ля хаткі?  
Ля сялібы маго, таткі?

Мае маткі, майго браткі,  
Вы ні бачылі часамі?  
А сястрыцы? А дзявіцы,  
Маей любы,  
Вы ні бачылі часамі?  
А у шлюбы  
Ні зьбіраецца сястрыца?  
Не? А люба, чарауніца?...  
Ці там ймгліста,  
Ці там ясна?  
Красна? Міла?  
Гусі! Шчасна?...



## Nokturno.

Спаткау сягоння я сваю Нядолю,  
Знайшоу яе у сінінькім ляску  
Брадзіу без мэты я, душа гарэла з болю,  
І думау: будзе мне лягчэй у халадку.

Спаткау, пазнау яе і, вось, пытаю:  
— Скажы ты мне, Нядоленька мая:  
Багата жыцця кніг яшчэ перачытаю?  
Калі і на якой чытанне скончу я?

Скажы ні крыйся мне, мая камратка,  
Дзянькі мае моркотныя чаму?  
Адзін у адзін ідуць, ва усіх адна апратка,  
Як думы грэшныя, ці вінныя каму.

Чаму, яшчэ скажы, мая ядына,  
Люблю зямлю, вялікі жыцця ток,  
Як небо зорачкі, каханнем моцным сына  
А сам—адлучаны ад дзеравца лісток?

Яна у очы люба мне зірнула,  
Узлажыла белы ручанькі на мне,  
Мауляу сястра мая, да сэрца прыгарнула,  
Часамі так цябе каханка прыгарне.

— Чакай, харошы мой, пакінь задумы!  
Душу сваю пытаннямі ні муч.  
Зірні на гэты лес, прыслушайся у шумы,  
А можа знайдзеш ты жыццевы вечны  
ключ!

Стайць магутны лес, ізноу убранны  
У зялены ліст дагледлівай рукой,  
І пьець спажыуны клек, старыя гоіць раны.  
Зірні: якая моц! Зірні, які спакой!

Што год уміраець ен парой асенний,  
Каб зноу аджыць, убачыушы вясну.

І гэтак усе ідзець чаргою пераменнай:  
То скіне сон з вачэй, то зноу ідзець да сну.  
Расьцець дубочак тут,—які зялены!  
Другі, стары, калодаю палег;  
І сын ідзець у гару, як бацька у час мінены,  
Што дау жыцце яму, а сам зваліуся у мох.  
Цячэць ручайка вось і ту ж ні стала!  
Німа яго, схавауся у зямлі,  
А недзе—тамака рака зямлю прарвала  
І воды тэй ракі па лузе пацяклі.  
І ты, о, любы мой! Як лес зімовы  
Заснуу, ляжыш, ні можучы устаць.  
Але наступіць дзень вяселы, пекны, новы,  
І радасьць вольнасьці павінна завітаць.  
Дзянькоу маркотнасьць ты сваіх у распачы  
І тэй сваей адлюднасьці ні гудзь:  
Пакуту Рок табе, шчасьлівamu, прызначау,  
І удзячным за яе Вялікаму ты будзь  
Німа пакуты, дзе німа пазнання,  
Душа тагды лагчынамі паузець,  
А што гарчэй, скажы, цяжэй перапаузання?  
А што страшней яшчэ, як вочмі ні глядзець.  
Аб съмерць пытаеш ты? Калі сканчыцца  
Жыцце твае,—міленькі, ні пытай!  
Спрабуй ад думак тых, ад хворых, палячыцца,  
Прыходзь у гэты лес—паветро тут глытай.  
Жыві, каб жыцце даць другім, малодшым,  
Як дуб стары, што узгадавау дубка.  
А там... ручайка знік! І мы пуцем каротшым  
Пайдзем у зямлю за ім, каб выплысьць, як рака.



✓

Дзяучынчака-сэрцо, сябе ні трывож,  
Ні песьці надзеі і жалю ні множ.  
С табою пабрашца мне волі німа,—  
Дауно заручыся я ужо са трымі:

| Дзяучынчака-сэрцо, сябе ні трывож,  
Што нач яе бачу, мауляу на яву,  
За ею сумую, журуся адно,  
Бо шчырым қаханнем звязауся дауно.

| Другая: матуля. Радзіуся калі  
| голас мой першы падау на зямлі,  
Замучэны твар усьміхнууся яе:  
«Сыночак мой любы»—вітала мяне.

| Аб трэццяй, дзяучынка, скажу, што яна,  
| Другоі ні знайдзеш—на съвеці адна:  
За краты няволі паслала „люблю”,  
Дык хіба-ж с табою яе падзялю?

| Пакінь жа, галубка, с қаханнем сваім!  
Шукай сабе шчасьця за кім за другім;  
Пяшчоты, залеты ні траць з-за дарма,  
Дауно заручыся я ужо са трымі.



## Мая люба.

У любы маеі дый косы ільняныя й вочкі ня-  
бескія,  
Губкі вішневыя;  
І шчочки ружовыя, шыйка і ручкі, як бель  
лебядзіная,—  
Грудкі пуховыя;  
І голас у любай, як у лесі зывінчай, бліску-  
чай крынічанькі  
Сыпевы адвечныя;  
А усьмешка каханай—у зяленым аксаміце  
луга мурожнаго  
Пэрлы сланэчныя;  
Ідзець каралеунаю, добрай, ласкаваю, роунай  
паходкаю,  
Ціха ступаючы,  
Зауседы усьміхаецца думцэ захованай, у сэр-  
цы мілосную  
Песьню сыпеваючы;  
Вяночкі, што вечара, у рэчку спушчаючы ка-  
жэ: „Плыўіце вы  
Разам з вадзіцаю!  
Скажэце каханаму станем прад Богам мы  
параю шлюбнаю,  
Хоцьбы з грамніцамі.“

А гэтак далекая! Так яно, зорачка заходу  
ранняя,  
Будзе і станецца.  
Над нашым каханняйкам людзі ні сільныя,  
леты ні уластныя—  
Хай-жа мінаюцца.



## ВОЛОСЫ

Что скажу: „і я з народам“,  
Хто з ім поплеч стау, як з братам.  
Хто пайшоу з ім роуным ходам,  
К роуным зыскам, к роуным стратам,—  
С тым і я. Ніхай жа лічэ,  
Будзе трэба — хай паклічэ.

Хто ж скажу, а потым здрадзіу,  
Хто пайшоу, а потым кінуу,  
Хто у душы сумленне згладзіу,  
У кім апошні сорам згінуу,—  
Хай дрыжыць. У дзень прысаду,  
У страшны дзень, я съведчыць буду!



## ✓ Ідуць гады.

Ідуць сабе гады, ідуць,  
Бы карагод без конца,  
Што у небі зорачкі вядуць  
Ля месяцу, ля сонца.  
Ідуць сабе гады, ідуць—  
І чалавек за імі.  
Куды цябе яны вядуць,  
І съцежкамі якімі?

— «Ніведама мне скуль усе і што я;  
Ніведама мне сама съцежка мая,  
Ніведама мне і куды я іду.  
Пытання ні маю, ці што там знайду,  
Ніведаю жыцце, ці шчасьце, ці не,—  
Пачалося гэта, браток, ні на мне».

Ідуць гады, ідуць гады  
І з імі усе на съвеці.  
Сягоння ты, а йшлі дзяды,  
А заутра пойдуць дзеци.  
Ідуць гады і ты ідзеш  
У здагонь за імі, з імі.  
На што, скажы мне, ты жывеш

І з думкамі якімі?

— „З аднэю я думкай у съвеці жыву,  
Настанікам узяушы і лес і траву,  
Крыніцы і кветкі, і цемру, і съвет,  
І месяц, і зоры, і сонца прывет.  
Прысуджаны шлях свой рабі дарагім,  
Красуйся на радасьць сабе і другім.“



## Навука.

Казау настаунік мне (ен блізкі быу Прагорку,  
Які жывым узыняуся у выш, у блакіт нябескіх

сфэр):  
«Мой сын, с пачатку мы пад'уладны пану-Року—  
У гэта вер.

«Які-бы крыж табе ні выпау у жыцці гэтым:  
«Галеці век, чы быць царом і царскі мець пасад,  
«У балоце бросянечі, чы йсьці к нізнаным мэтам,—  
«Яго загад.

«І вось, калі табе трываць ні хопіць змогі,  
«І пяжкім здасца крыж табе, і доля вельмі злой,  
«Ні трэба, сын, шукаль лягчэйшае дарогі,—  
«Ідзі старой.

«І мусіць час настаци: убачыш съвет праменны,—  
«Ідзець уладар адвечны твой, яго спаткай здалек,  
«Узьдзеуши бітвы меч на свой паяс раменны.

«І скажэ Рок:  
«Ідзі хутчэй, слуга! Спавіты съвет маркотай,  
«У ім крыуды легіон забрау зямлі апошню чвэрць  
«Нясі ж свой праудзе меч.— Мой сын! ідзі з  
ахвотай  
На чэсьць і съмерць.”



## ✓ Адбітак.

Дзіулюся я на зьянне ясных зоруа,—  
І сумна-сумна так, што я ні разам з імі,  
Што жыць ні льос мне у вышыне нагорнай  
І съцежкамі хадзіць па небі залатымі.

Сярод нізнаных мне, ні бачаных прасторуа,  
Раунінай той, што звецца Безканечнасьць,  
Я летау думкаю-б і воляй ніпакорнай  
І можа-б там пазнау цябе, Адвечнасьць.

Дзіулюся я на зоруа ясных зьянне,  
На съцежкі іх. усе тыя-ж, як прад векам,  
І сумна гэтак мне, і родзіць сум пытанне:  
На што пачауся я ад Бога—чалавекам?



\* \* \*

Як ліст вярбінкі маладой,  
Што вециар злосны адарвау  
І кінуу у рэчку і з вадой  
У даль ніведаму пагнау,—  
Плыву сабе. Рака мая—жыцце,  
Па ей плывуць і кветкі і съмяцце.

Я раз спытауся у вады:  
— Скажы, аткуль ты прыцякла?  
Яна сказала:—С пад грады  
Каменных горау уцякла.  
Куды-ж бяжыш? Цяпер бягу над спад  
У моро сіняе.—А вернешся назад?

—Над мной закон—колазварт.  
Плыву я з мора у акіян  
І стуль зьбіраюсь у паварот,  
Калі узьнімеца туман  
І узляжэ ноч. Лячу хутчэй тагды,  
Цячы ракой з-над горнае грады.

Як ліст вярбінкі маладой,  
Што вециар злосны адарвау,  
І я плыву сваей ракой,  
Жыццем якую хтосьць назвау.  
Нясець яна і кветкі і съмяцце...  
А ты-ж скажы, ці вернешся, жыцце?



## Нізнаны госьць.

Дзіцятко малое у жыщце прыйшло.  
Спытауся яго я:—А дзе-ж ты было?  
Скажы мне, пісклятко, у якіх гарадох?  
Скажы мне, дзіцятко, у далекіх краех?  
Скажы, анелятко, ці доуга блукау?  
Скажы мне, ягнятко, каго ты спаткау?  
Скажы мне, малое, ці быу ты у раю?  
Скажы, залатое, ці долю сваю  
У Эдэмі убачыу, спаткау, палюбіу,  
Ці што, ніабачны, благога зрабіу?  
Напрыкрыуся у небі? Ці сум сустрэчау  
Па іншаму жыщці, што гэтта пачау?  
Скажы мне, малое! Хачу я пазнаць.  
А дай, залатое, цікавасьць спагнаць.

І ціхай задумы заслона зыйшла  
С спакойнаго твару, і хмарка найшла,  
З блакітнінъкіх вочак, што з неба прынес.  
Скацліся сълезкі.—дзъве пэрлінкі сълез.  
Аб чым яно плачэ? аб райскіх садох?  
Аб кветках праменных? анельскіх съпявох?  
Аб чыстасьці, яснасьці, съвятасьці душ?  
Тварца маестатнасьці? Дзеткі, чаму ж?  
Аб чым ты заплакало?— Мне у адказ  
Скацліся новых дзъве пэрлінкі ураз.



## Матчын дар.

Як радзіла маці мяне у цемну ночку,  
Дык дала скрыпіцу.— «На, іграй сыночку!  
Грай сабе на шчасьце, грай на добру долю,  
Грай на век даугуткі, грай на вольну волю.»  
Помню, дзіцянеткам, с тугой я ні знауся,  
Жыу, як тая птушка, грау і забауляся;  
Дзень мне быу спакойны, у ночы сон без-  
грэшны,

А цяпер застауся я на век ніуцешны.  
Ой, чаму-ж, матуля, жыцце—скрыпку дала,  
Як іх шанаваці, дый ні навучала?  
Гэта-ж падзвісія— я адкрыцца мушу,  
Што сапсуу скрыпіцу, што згубіу я душу.  
Здауна, сівакрыла, шчасьця я ні маю,  
Долі я ні бачу, радасьці ні знаю.  
Граю, прауда! граю... А на сэрцы важка,  
А у сэрцы больна, аж трываці цяжка.  
Тыя ні прыйходзяць песні-весялушки,  
Як пяе зямліца, як шчабечуць птушкі.  
Жаль з нудой заплачуць, глуха як зайграю...  
Маю я скрыпіцу, а души—ні маю!




# ЭПОНЕЛДА ЭННЕТІЛ

## З м о р а .

M. B.

Сэрцо, спаць хачу я, спаць!  
Заутра рано устаць мне, устаць.  
Вочы сълепіць сон мне сон  
У вухо шэпчэ ен мне, ен:  
— Ні журыся, палажыся, адпачні.  
Мардаванне, сумаванне адгані.  
— Заутра зрана, съвет-ні-съвет,  
Выйдзеш с хаты з гэтай, з гэтт.  
Стаць на працу мусіц, стаць.  
Здаць прыгоны мусіш, здаць.  
Ні мардуйся, ні крапуйся, адпачні,  
Думаванне, сумаванне адгані!

Рыбка, спаць хачу я, спаць!



## ✓ Літанне Адзіноце.

Зноу я прыходжу у часе зъмеркання.  
Складаю Літанне, нясу Табе данне  
    Ад сэрца свайго, Адзінота;  
Можа раней, як яшчэ ні радзіуся,  
Табе быу адданы, Табе прысудзіуся,  
    Крулева мая Адзінота;  
Можа быць маці, калі спавіала  
І ночы ні спала, над люлькай съпевала,  
    Аддала Табе, Адзінота;  
Меу я ад родных пяшчоты—упады,  
Мне мамка—галубка і усе былі рады,  
    А Ты—над усіх, Адзінота;  
Ты надавала мне брэдняу у садочку  
Ля хаткі радзімай, у вішневым կуточку,  
    Дзіцяці яшчэ, Адзінота;  
Ласка Твая, што усяго навучыся,  
У жыщце і у людзей і у Цябе улюбліуся,  
    І воля Твая, Адзінота;  
Съмерцю сваею—ці наглаю згіну  
Ніколі Цябе я ужо ні пакіну,—  
    Ні здолеці мне, Адзінота.  
Часам Табе пасылаю праклены,  
Зубоу скрыгітанне, уразау мільены  
    Уладанню Твайму, Адзінота;  
І дух ніпакоры, руіны, паустання  
Над усе пераможны, кідае у разстанне,  
    Абы ад Цябе, Адзінота;  
Потым прыходжу пануры, пахілы,  
Хачу падзівіцца на вобраз Твой мілы,  
    Пякнейшы за усе, Адзінота!  
Ты-ж, як матуля, прытуліш і прымеш,  
Ашушкаеш ласкай і тугу сунімеш,  
    І зноу я с Табой, Адзінота!  
Гэтак, нявольны ніколі сабою,  
Прыходжу сягоння па спрэчцэ с Табою  
    У пакоры. Прыймі, Адзінота!

## Начлег.

Съпіць душа і розум съпіць  
Смачна, без трывогі,  
Піць і есьці, есьць і піць—  
Клопат увесь німногі.

Легка так. Ні маеш дум...  
У прочках гдзе-сь маркота...  
Боль прайшоу, уняуся сум,  
—Спаць адно ахвота.

Съпіць душа... і розум съпіцы!  
Часам нехта узбудзіць.  
Нібы устыдзіць, нібы кпіць,  
Нібы крышку судзіць:

«Сорам, брат»... А далей слоу  
Я праз сон ні чую.  
Зънікне голас, ціха зноу...  
У ясны дзень—начую.



✓  
Скажы, братухна, калі паранне?  
Калі съвітаці пачнець у нас?  
Праймчыцца ночка і сонцо устане.  
І дасьць вяселле і дасьць пакрас?

Скажы, братухна, калі прачнуся  
Ад тэй навалы, ад тэй жуды,  
І з ветрам буйным гуляць пушчуся,  
На съвет, на людзі ці хоць куды?

А можа, браце, і сонцо устало?  
І льець праменні на лес, стэпы?  
Ды так глыбока душа запала,  
Што я нівістны, што я съляпы?



# ✓ Н О Ч. ✓

У гэту ноч мне ні у моч—  
Німа сілы чакаць і маліцца...  
Каб я умеу, каб я съмеу  
Узляцець паляцець, ці разбіцца!

Як сакол, як арол,  
Я падняуся б высока страшэнне,  
Я-б узяу, я-б украй  
І сабе і усім адпушчэнне.  
Калі ж не, калі-б мне  
Адпушчэння на небі ні далі,  
Я-б маліу, я-б прасіу,  
Каб і крылля мае паламалі.

І тады, наусягды  
Папрашчаушыся-б з небам, з зямлею,  
З гарыні, з вышыні  
Паляцеу бы за съмерцю сваю.

Але-ж не, то ні мне  
От такая вялікая доля:  
Узляцець—паляцець,  
Ці упасьці разбітым на поле.

Ні пры нас съвяты час  
Вызвалення людзкога настане.  
Мо' праз век чалавек  
Да вялікаго жыцця устане.  
Без бяды, без жуды  
Будзе жыць-панаваць, весяліцца;  
А для нас—цяжкі час—  
І чакаць, і цярпець, і маліцца...



3. Б-ку.



Хрыстос нарадзіўся! Хрыстос нарадзіўся!  
Сыпеваюць у небі Анелі:  
Збавіцель для съвету на съвеці зъявіўся.  
Збавіцель, якога ні мелі!

„Хрыстос нарадзіўся!“ Каб гэтая прауда  
Зысьцілася, браце, сягоння...  
Каб устала на съвеці вялікая Прауда,  
Што кryуду у цемры прагоне.

„Хрыстос нарадзіўся!“ Ці-ж мала мы чулі  
Такую з нябес абеценку?  
А вочы свае ледзь ад сну разамкнулі.—  
Німа і ні відна паранку!

„Хрыстос нарадзіўся!“ А дзе-ж яго знакі?  
Цяпер я Тамаш і ні веру.  
Здаецца мне съвет, як і быу, адзінакі,  
А у ім матаванне над меру.

„Хрыстос нарадзіўся!“ Не, хіба што будзе  
Яго нараджэнне. Мы знаем,  
Яго дачакаюцца іншыя людзі,  
Ні мы дачакаем.



## Малітва.

Я бачыу: Сын Яго стаяу  
На пушчы і маліуся,  
І словы у гневі прамауляу,  
А твар съязьмі ablіуся.  
— «Ах, дай мне, Ойчэ, моцных слоу!  
Маланак слоу, палючых,  
Бо кроу мая сачыцца зноу  
Із ранау тых балючых...  
Дзівіся, Пане, слабы Я,  
Саусім ні маю сілы;  
Гарыць, баліць душа мая,—  
О дай жа моцы, Мілы!  
Паглянь: паусюдах с краю у край  
Рабунак, глуз пануюць,  
І льецца съмех тых чорных зграй,  
І усе з зямлей раунуюць.  
Зірні: дзе пекнасьць тая, што  
Надау нам, Міласьцівы?  
Тваіх правоу тримае хто,  
Братэрства, згоды хцівы?  
Схініся к нам Ты і абач:  
З гадзінай горш жывецца,  
Цяжэе боль, мацнее плач,  
Галоу усе болі гнецца.  
Паслухай ноччу, у дзень, Святы,  
Скажы маучаци звонам,—  
І колькі жальб пачуеш Ты!  
Зямля азвецца стогнам...  
Узглянь: навокал чорны съвет,  
Прыцьмено прауды слонцо,  
Надзеі у людзях болей нет,—  
Пашлі-ж ім Абаронца!  
Ах, дай мне, Божэ, гэткіх слоу,

Зямля-б ад іх траслася!  
Баляць бо раны Mae зноу  
І кроу з іх палілася...  
Пашлю тады маланкі у люд  
У безшчасны той брадзіці.  
Блішчэць, яскравець там і тут,  
Праудзівы гнеу будзіці.  
Мільены кіну пяруноу  
У тых, каго Я знаю,  
У тых, маю што сочуть кроу,  
У туую чорну зграю.  
Тагды ізноу. як колькі раз  
На съвеці ужо бывала,  
Настане Твой вялікі час,  
Твая засьвеціць хвала,  
Малюся-ж,— дай Мне гэтых слоу!  
Сцаліш Мяне, паможаш;  
Гарыць душа, баліць ізноу...  
Вялікі! дай, як можаш!



## П о э т у.

Што кажаш мне, поэт, а праудзі тэй, што будзе?  
Мне сэрцо кроіща ад крыуды нашых дзен!  
А бачу добра й сам: ідуць да прауды людзі,  
Расьцець яе жаунер і шырыцца загон  
Марудна, братачка! І покуль сонцо узыядзе,  
Дык вочы выесьць нам салоная раса,  
І покуль першы дзень людзкога шчасыця прыйдзе,  
Мільены сэрц праткне гароты злой каса.

Пакінь, пакінь съпеваць а праудзі тэй, што у небе!  
Яна чужая нам, таемных прауда сіл;  
Яна ні сходзіць к нам у канечнае патрэбе,  
Калі пакуты дзень так довяг і ні міл!

Прашу цябе, мой брат, съпевай аб нашым горы,  
Аб тым, што есьць цяпер і што дауней было,  
І што на усякі твар кладзець, як плуг, разоры,  
І што у мільенах душ разоры правяло.  
Прашу цябе, съпевай аб горы песнь адну ты  
І наш гаротны льос рабі ящэ цяжэй,  
Тагды, убачыш сам, парвуцца духа путы  
І будзе ясны дзень да нас тагды бліжэй.



## ✓ Слабасьці.

Ніхай души, каторай Бог надау любоу,  
Праклены—грэх,—аб гэтым буду знаць я!  
Кляну цябе, кляну цябе і зноу і зноу,

І буду праклінаць я.

То ж ты ка мне прыйшла, як волю адабрау  
Тыран маю, скуу цело ланцугамі,  
І думкі вольныя з души павыдзірау,

І растаптау нагамі!

То ж ты прыйшла тагды і стала ля вакна  
І у вочы мне зірнула ціраз краты,  
Ты, подлая, ніхто, як ты адна,

Ты будзь праклята!

То-ж ты мяне, як маці, моцна абняла,  
Съязой споучуцца бледны твар абліла,  
Што хвіля ясных зор, съвятых ахвяр прайшла,—

Ты гэта гаварыла!

То-ж ты казала мне, каб я, хаця на час,  
Зъмірыуся бы, пакуль тыран катуе,  
А ен усе гняцець! Душуу ні толькі нас,—

На усіх лютце!

То-ж ты шэптала мне: „успомні, што ты сын,  
Пацеха старасьці“. Калола грудзі  
Мне тым. А дзе закон:—«ідзі, свой дом пакінь

І родных людзі?»

То-ж ты аблутала лушу ганебным сном  
І вось яна: гатовая магіла.

Замест жывой зямлі кладуць труну з мярцом..

То-ж ты зрабіла!

Пусьці ж, абрыйдлая, с тваіх ласкавых шпон,  
Ніхай памру, калі ні буду жыу я,  
Абы мне споуніці съвяты жыцца закон,

Абы ні згніу я!



# ЖЫЦЦА

## “ЖЫЦЦА.

Жывець спакойна вол пад тым ярмом сваім,  
Намуляу карк. Мазолі, скроль мазолі!  
Падкінуць сена жмут—яму й таго даволі,  
І льос мізэрны свой ні назаве благім.

Цярпліва зносіць ен нівыгады жыцца:  
Ніхай яго часамі злаюць ліха,  
Хай сьвішчэ страшны біч,—пакорліва і щіха  
Ідзе разораю. Кіруе ім дзіша.

Жыві-ж, спакойна, вол, хадзі у сваім ярме,  
Цягай плугі і лій свой пот на пана,  
Хаця ні ведаеш, якая рэч пашана.  
На што яна табе? Съляпому добра у цьме,  
Лягчэй ісьці яму дарогаю жабрачай...

А ты—жывелау цар? Ці ж ты жывеш іначай?!



## Муляру.

— Муляр, слухай! Што кладзеш ты?

— Дол съмяротны, бачыш,— склеп.

„От, як скончу усе да рэшты,

„Буду мець рубель на хлеб.“

— Слухай, муляр: пакідай ты

Съмерці сховы мураваць—

Хай ні знаць іх! Уставай ты,

Пойдзем жыцце будаваць.

Бачыш: людзі, як бездомкі.

Ходзяць скроль без уласных хат?

Я работнік спрытны, емкі,

Пойдзем муляр, пойдзем, брат!

Возьмем кельні, малаточки,

Дэ́зве рыdleуки, вінкель, шнур.

Гукнем: «людзі, галубочки!

«Хто ахвочы кла́сьці мур?

«Мур вялікі, вольнай волі,

«Мур высокі да нябес,

«Мур братэрства, роунай долі,

«Мур для радасьці без сълез?»

От, убачыш, прыйдуць людзі

На успамогу у грамадзе;

Кожан цэглу кла́сьці будзе...

От дзе праца загудзе!

Съцены зробім чыста, гладка,

Як с крышталю, столь як шкло,

Скажуць людзі: „вось дык хатка!

«Роунай у съвеці ні было!»

Будзем есьці у гэнай хаці

Смачны, чысты, пульхны хлеб.

Пойдзем, муляр, пойдзем, браце,

Хай другі канчае склеп!



ПРЫЯВЫ РОДНАГО.



## В я с на.

I

Дзе дадуць — зраблю пазыку  
I найму сабе музыку, —  
Дудара з яго дудою,  
Каб іграу ен моцна ею.

«Грайка, грай! я засьпеваю,  
Што цяпер на сэрцы маю...  
I дудар ужо іграе,  
Мае сэрцо так съпевае:

... «Прападзі мая жуда,  
Усе, што церпіць нібарац,  
Усе ністаткі ды беда,—  
Я шчарнеу глядзі і так,

Толькі вус адзін белявы...  
Годзі мучыць! Я хачу  
Сілы, працы і забавы,  
I вяселля у ваччу» ..

А с чаго-ж я узбуяуся?  
— Бо вясна ідзець да нас:  
Як убачыу, — засьмеяуся  
I вяселы стау на час....

Грайка, грай! бо сэрцо скачэ,  
Яму трэба моцна граць;  
А жуда ніхай паплачэ—  
Час яе і забываць...



ВІНОК

II.

... Вясна прыйшла!  
Што чакалі, выглядалі,  
Да сябе даuno гукалі,—  
У бліску сонца, у зеляніне.  
У прыгожасьці, у ярыне,  
Сама— пекнасьць, сама— съято  
І прыгожа і багата.  
Да нас прыйшла!  
Я вітаю  
Яе у сонцы, у зеляніне,  
Што на роднай на краіне  
Гоніць бліскам сваім ноч,  
Гоніць сънег і хмары проч;  
Яна радасьць мне і съято,  
Ей я дзякую багата  
І вітаю!



## Вецир.

Вее вецир вольны,  
Хмары шыбка гоніць;  
З вадой, зямлей, лесам  
Зюкае-гамоніцы!

Прыляцеу да рэчкі,  
Прылег, прытуліуся,  
Крышачку па яснай  
Віхрам закруціуся,  
Сказау слауцо ласкі,  
Сывіснуу і падняуся  
І за хмаркай легкай  
Пырхнуу і пагнауся.


Зноу прымчау да лесу:  
„О, здароу, мой браце!“  
І пайшоу між хвояк  
Ен дурэць, гуляці:  
Адну пацалуе,  
З другой пасъмьяецца,  
Кіне слоуцо, пару,  
Да трэццяй бярэцца..  
Годзі ужо у лесе!  
Зноу у выш падняуся,  
Пакруціуся крыху,  
Ды у даль падауся.

Задау гону, пылу,  
І у ніз ен рынуу,  
Прыпау да зямліцы,  
Бытцам дзесь загінуу.

„Ах, мая матуля,  
„Як я нагуляуся!  
„Бачыу сонцо, месяц,  
„У рэчаццы скупауся.

„Хораша на съвеці!  
„Колькі у ім прастору:  
„Шыбаеш па рэчцы,  
„Прыпадзеш да бору...  
„Я хацеу бы болей  
„У съвеці пагуляці,  
„Адпусьці ж, матуля,  
„Яшчэ палетаці!“  
Пэуне, што пусьціла  
Вецяр маць гуляці,  
Бо падняуся у небо  
І пачау съпеваці...  
Вось—ненацкам скончыу  
Съпеваці гуляка,  
Гікнуу і панесся  
У даль хутчэй за птака.





## У прыпар.

Прыпарыло,

Нахмарыло,

І ударыло!

— Святы Ілля...

Маланка ураз зъявілася,

Мільгнула і звалілася,

І дожджыкам ablілася

Гарачая земля.

Кроплі разам, згодна, жвава,

Пояць усе, што хочэ піць:

Збожжо, дрэвы, кветкі, травы,

Вулкі хочуць затапіць,

Быюць у стрэхі, мыюць шыбы,

Мыюць хаты, мочуць сад,

У рэчцэ спожыу маюць рыбы...

— Хто у прыпар дажджу ні рад?

Сыцішаецца,

Зъменішаецца,

Унімаецца.

— Німа!

І слонко паказалося,

Мауляу, само купалося;

Прыемна усьміхаецца,

Блішчыць, пераліваецца,

Яскрава адбіваецца

На трауцы, на лісточку,

У рэчцы, у роучачочку,

На вулачцэ, у садочку,

Зямля уздыхае поунымі,

Шчасльвымі, чароунымі

Грудзямі усіма.



## Добрыя дзеци.

Паставілі дзеци сіло. Верабья

Хацелі злавіць на пацеху.

Злавілі сінічку, кричаць: вой-я-я!

А радасьці колькі, а съмеху!

Імчацца да маткі:— „Сінічка, глядзі!“

— „А дзе-ж вы узялі?“ — „Злавілі.

Дастань ты ей клеткӯ, хутчэй пасадзі“...

— „Нідобра вы, дзеткі, зрабілі!“

— „Мы будзем яе і паіць і карміць,

Съпевала-б нам птушка прыгожа“...

— „Ах, дзеткі! у няволі яна замаучыць,

Съпеваць у няволі ні можэ...

Успомніце толькі, як нудна сядзець,

Як с хаты мароз ні пушчае.

То-ж дзень, вам здаецца, як тыдзень ідзець,

Хоць я і усяк разважаю.

А птушку вы хочаце с хаткі яе

Узяць, пасадзіць у чужую...

Ні мучце, пусыціце, рыбулькі мае,

На волю яе залатую.“

І матчыны слова у сэрцах дзяцей

Ласкавыя струны кранулі.

І добрыя дзеци — прыклад для людзей! —

Сініцы свабоду вярнулі.



ІНДРУСЕД  
Салавейка.

Салавейку узялі ды з гаю  
Пасадзілі у клетку за краты.  
У маю  
Тэй страты  
Найцяжэйшай дазнау салаушка.

Распусьціуся лісток на дубочку,  
Апранулась зямелька у краскі;  
А у ночку,  
А з ласкі,  
Ні съпевае ніхто над рачушкай.

Ой, чаму-ж, салавейка, ты болі  
Чараунічых съпявоу ні счынаеш?  
Што волі  
Ні маеш  
І съпеваці ні будзеш ніколі?



## ✓ Дзеу чаці.

Цябе спаткау, і сам ні знаю,  
Ад сэрца шчыраго кажу,  
Якую, дзеуча, думку маю  
І сьпей аб тым які злажу.

Здаецца, нешта ускаланула  
У душы маей ты ніузнарок,  
Былога струны закранула,—  
Зывіняць ледзь чутна аддалек.

Ці-ж будзе час, што нам спаткацца  
Яшчэ раз здарыцца калі,  
І струны сэрца разбрыймяцца  
У тыя песні, што былі?

Ніхто ні скажэ! Толькі знаю  
І ні утаюся ад цябе:  
Ніхай цябе я ні спаткаю,—  
Пакінеш сълед ты па сабе.

І у час, калі, гадзінай шарай,  
Сярод безлюдздзя, пустаты,  
Нуда абляжэць чорнай хмарай,  
Праменнем сонца будзеш ты!



## ✓ Асенны сытэу.

Пойдзем, каханачка, двое  
У лес у густы,  
Ціхі, бо скончыу свае панаванне;  
Жоукне, галее, мураука у ім вяне,  
Чарнеюць кусты.

Пойдзем, галубка, пад дубам  
Прысядзэм, мая.  
Гэнам убачым лісту ападанне,  
Шэлест іх сумны пачуем, шэптанне,  
І звоны ручья.

Будзем адны мы на съвеці  
С табою, адны  
Тыя, што прыйдзем у часе сканання  
Беднаму лесу сказаць на жэгнанне:  
— «Да новай вясны!»



## ✓ Песня.

Прыказало слонцо ветру  
Перастаці,  
Прамауляло: „Годзі, ветрэ,  
Бусаваці“.  
Прамауляло: „дай жывелам  
Адпачынку,  
Перастань-жа, ветрэ, дзымуці  
Без упынку“.  
І узыйшло у бліскучай шаці  
Залатое  
І пястуець любым вокам  
Усе жывое.  
Ні сядзіцца ветру у хаці—  
Быстраходу,  
Ні уцерпіу, узъняуся бурай  
Ад заходу.  
Карагоды хмар па небі  
Панясьліся,  
Паліліся з неба сълезы,  
Паліліся...  
Прамауляла дзеуча сэрцу—  
Нінаглядзе:  
„Ні хадзі ты вішні есьці  
У чужым садзе.  
Ні хадзі к другой у залеты  
Ні удавайся,  
У другія вочкі любы  
Ні углядайся“.  
Лугавой лялеяй дзеуча  
Расквітала,  
Цалавала сваю уzechу—  
Мілавала.

А ніверны той удауся  
За другою,—  
З млынароунай пахаджае  
Над ракою.  
З млынароунай жарты строіць  
Каля млына,  
А дзяучынка сохне, вяне,  
Як галіна...

Ой, з-за хмарак ясно слонцо  
Йшчэ узыядзе,  
Да дзяучынкі-ж любы у вечар  
Больш ні прыйдзе.



— вчаду, пот мене сін А  
— фогод з С  
— скібхель йавноцьним С  
— скібхель ис Н  
— дынага ческій альгоманікі С  
— альгем, яну

## ✓ Хаутуры.

Ні у звоны хаутурныя служка прабіу,  
Як хавау я дзяучыну, катору любіу.  
Ні на могілкі людзі кахану нясьлі,  
А у цэркву баяры яе павязылі.  
Ні халоднай зямлей засыпалась труна,  
А другому любіць прысягалась яна.  
Ні пышчаны над ей вывадзілі капец,  
А вясельныя дружкі трымалі вянец.  
І ні плакала матка, што умерла дачка,—  
Цалавала жанулька свайго мужалька!  
Ні асінавы кол я над ей забівау,  
А старэнкі дзячок доугалецце съпевау...



У зб. „Новая песня“.

## ✓ Мяцеліца.

Ой, спаліце, пяруны,  
Майго Янку, бо дурны!  
Назалея толькоі мне,  
А каб сватацца, дык не!

Я казала, дый ні раз:  
Прысылай сватоу да нас;  
Татка добры, ен аддасьць,  
У пасаг—цялушку дасьць.  
А той Янка, той благі,  
Усе съмьецца—„гі-гі-гі!“  
Да таго-ж часамі кпіць:  
„Ну, чаго табе карціць?“  
Ой, пралійцеся дажджы,  
А ты, Янчка, пажджы:  
Учыню табе бяду  
За нікога ні пайду!



## Два каханні.

У аднэй Марылі, маладой дзяучыны,  
Быу каханак Яська, вагнявы хлапчына.  
Што ні вечар прыйдзе, што ні ночка стане,  
А у іх у садочку аб адным шэптанне:  
«Да душы,—Марыля свайму Янку кажэ,—  
Хіба съмерць без часу нас с табой развяжэ».  
—«Ні кажы ніпрауды,—малайчына вучыць—  
Нас ні Бог, ні людзі і ні съмерць разлучаць».  
І сядзяць і шэпчуць да зары-съвітання,  
Былі вішні у садзе съведкі мілавання...  
А насташу дзянецак—да Марылі у сваты  
Прыляцеу панічык, шляхцючик багаты,  
І дзяячко сэрцо,—ах, слабое, знана!—  
Перайшло ад Яся да другога пана.  
Хіба-ж Ясь заплакау?—Ні с таго дзесятку!  
Пакахау другую, пакахау Агатку.  
І цяпер, як цемязь западзе над вескай,  
Ен сядзіць з Агаткай пад старой бярозкай;  
Пralятаюць змрокі ніусыцярэжна хутка  
І уся ноч здаецца, як адна мінутка!

А жыла-ж Антоля,— мусіць мела долю,  
Ды згубіла долю у шырокаму полю.  
Мела двух прыгожых, мела двух каханкау,  
І адзін быу Янка і другі быу Янка.  
(Дзьве душы ніродных у адным целі жылі  
І дзяучыну кожна паасоб любілі).  
Адзін с шчырым сэрцам, а другі з ніверным,  
Надарылі дзеуку жалям ніпамерным.  
Як адзін цалуе, нінагляду песыціцу,  
Дык другі мяркуе, якбы абезчэсъціцу.  
Як адзін у садочку з любай пахаджае,

То другі у прочкі у думцы ад'ежджае  
Як адзін бажыуся, абецау жаніцца,  
То другі у лыжцы жычыу утапіцца.  
І у канцыся стало, чаму было стаці:  
Прычытала маці над дачкой у хаці:  
«Ах, мая дачушка! А мая-ж рыбулька,  
А мая-ж ты птушка, а мая-ж зязулька!  
А чаму-ж ты, дзеткі, вочанькі закрыла?  
А чаму, дачухна, міла ні усьміхнешся?  
А чаму, красухна, мне ні адгукнешся?  
Што-ж табе ні добра, што-ж было ні міла?  
Ці ж тваю галоуку ні сама я мыла?  
Ці-ж тваю сарочку ні сама я ткала?  
Ці-ж тваеі съмерткі я, скажы, чэкала?»...  
Так было з Антолая, што ні мела долі,  
Ці згубіла долю у каласістум полю.  
Як жа тыя злыдні? Хоць адзін шкадуе?  
Э! адзін часамі, а другі ганьбуе.  
Як былі-ж абодва у ядыным целі,  
Дык жаніуся Янка і згуляу вяселле.



## Казка.

„Што, дзеучаткі, парабочкі,  
Казку вам сказаці?

Ну, якую-ж проці ночкі  
Лепі нагадаці?...

Добра!.. Слухайце уважна,  
Ні перабіваці!

Сядзьце чынам і паважна,  
Кіньце блазнаваці!

За ваконцам весяр свішчэ,  
Як ваучына вые.

Ведзьмы справілі ігрышчо,  
Ведзьмы маладыя.

У хаці цемна, ціха, смутна,  
Цяжка а тужліва,  
Уздыхае хтось пакутна,  
Неяк сіратліва.

Удовай бабкі сын прыгожы  
Сеу каля ваконца,  
Чымсь-ці хворы, спаць ні можэ,  
Выглядае сонца.

Ведзьмы скачуць і гуляюць,  
Зірк у вакно: хлапчына!  
У ваконцо барабанюць:  
„Выйдзі, малайчына!“

Выйшоу. Чуе нехта плачэ,  
Ціха нехта клічэ:  
«Сюды, сэрцо! Гэй, бурлачэ,  
Пакажы ablіччо!»

Йдзець. На прызьбе каля хаты  
Бачыць: маладзіца,  
Пекнай уроды, строй багаты,  
Ясны, аж мігціцца.

Стау і словам ні азвецца,  
Моцна задзіулены,  
А яна—дык проста рвецца:  
«Мілы! улюблены!»

„Сядзь-жа поруч, ні цурайся,  
Ды любі мяне ты.  
Ты ж наблутау, ні съпрайся,  
На мяне цянеты.“

Сеу хлапец нісамавіты,  
З ведзьмаю абняуся,  
Вециар, злога прагавіты,  
Роу і ні спыняуся.

Рукі белы аплятаюць,  
Уюцца калі шыі;  
Кроу прыціскі калатаюць...  
Вециар свішчэ, вые.

Потым палкім пацалункам  
У вусны упілася...  
Сэрдо смокчэ... і з рабункам  
У віхры паняслася.

А дзяціна так ля дому  
І сядзець застауся...  
Ведзьмы вобраз маладому  
Доуга успамінауся.

Як успомніць—сэрдо рвецца  
Проста у скумашце,  
Да нічога ні прыткнецца,  
Усе сядзіць у хаце.

І канец. А ведзьма? Можэ  
Да другога ходзіць,  
Маладая ды прыгожа  
Жарцікі разводзіць.



## Хатка.

Там, дзе сумна с краю бора  
У тры ваконцы съвеціць хатка,  
І з лясной травой гаворэ  
Буракоу і бульбы градка:

Дзе жауцеюць тры загоны,  
А на кожным па дубочку,  
Ціха шэпчэ бор зялены  
І глядзіцца у ручаечку;  
Дзе чутно, як сонцо грае  
На праменнях съвету горда  
І ніколі ні зымірае  
Зык шчасльіваго акорда,—

У тэй хатцы, пры тым боры  
Асялілісь аж тры горы:  
Сын дауно пайшоу у жаунерку,  
Хоць, здаецца, меу ен льготы ..  
Ах, згубілі Казімерку  
У жаунерцы тэй сухоты!  
Доню мелі... Божжа воля!  
Выйшла замуж, ен пьяніца...  
Што падзееш? мусіць доля!...  
І памерла белаліца.

Мелі мейсцо. Хлеб трymауся,  
Быу рыzman, хаця і зэрбны,  
Пан лясьнічы штосьць узлавауся:  
„Вы мне, кажэ, ніпатрэбны“ ..  
Аж тры жалі, аж тры горы,  
Там у хатцэ, там пры боры!



## Габруська.

Габруся у жаунерку узялі,  
Ад дамоуства адарвалі.

    Ой, Габруська, Габруська!  
Зажурыйся стары татка,  
Стогне цяжка, плачэ матка:

    Ой, Габруська, Габруська!  
Залілася съязьмі люба:  
— Ні запомні мой галубе,  
    Мой Габруська, Габруська!

Муштравалі у войску строга,

Ні давалі думаць многа.

    Ой, Габруська, Габруська!  
Дзяцюково сэрцо бъецца,  
Бацьку успомніць—скаланецца.

    Ой, Габруська, Габруська!  
Дзяцюковы думкі уюцца.—  
Матку успомніць, съеззы льюцца.

    Ой, Габруська, Габруська!  
А дамовы вецир вее.  
Любу успомніць—абамлее.

    Ой, Габруська, Габруська!  
Захварэу Габрусь на службе,—  
Ліст пісаці кажэ дружбе.

    Ой, Габруська, Габруська!  
«Ні чакайце мяне у хаці,  
Час прыйшоу мне паміраці».

    Ой, Габруська, Габруська!  
Ой, сканау Габрусь у чужыне,  
Жаль учыніу сваей радзіне.

    Ой, Габруська, Габруська!  
Засмуціу ен сваю любу:  
— С кім пайду цяпер да шлюбу,

    Мой Габруська, Габруська?!



## Жэбрачка

Дайце кавалачак хлеба ей цъмянаго,  
Дайце пуховаго,—дзе-ж ей узяць?  
Што яна возьме з жыцця безталаннаго?  
Дайце, што можыце даць!

Гора памела на съвеці убогая!  
Гляньце: згрыбела, згарбела у крук.  
Доля занатта надалася строгая,—  
Выбіла шчасьце усе з рук.

Была дзяучынаю, была красуняю,  
Была вагонь, ні глядзі, дзяцюкі!  
Углянеш—і сэрцо праймечца, як куляю;  
Мелі пацеху бацькі.

Час надышоу і была гаспадынею,  
Быу гаспадар багатыр на сяле,  
Была над мужам царыцай, княгіняю,  
— Бог калі шчасьце пашле!

Была і маткаю, была щасьліваю,  
Двох аднагодкау Вялікі ей дау:  
Сына малойца, дачку урадлівую,  
— Скуль дзе і сват пад'ежджау.

Мела Нупрэіха, мела бездольная!  
Дзе-ж гэта дзелося, як уплыло?  
Што-ж, сірацінка, быліца ты польная,  
Што учынілось, было?

—«Ой мае дзетачкі, Бог мяне грэшную  
Пэуне за бацькаускі грэх пакарау.  
Крыуду учыніу да згон-веку няущешную,  
Чым надарыу, адабрау.

Неяк асеннай парою а поуначы  
Хатку ніведама хто падпаліу.  
Я прахапілась, ускрычэла а помачы:  
— Людзі! ратуйце, хто жыу!

С крыку майго і сямейка збудзілася,  
Ледзьве пасьпелі на двор уцячы.  
Доня за рукі мае уchapілася,  
Просіць: «матуля, маучы!»

Мужа я у гэтым пажары пазбылася;  
Кінууся у хату па скарб,—ратаўаць,—  
Столь падгарэла у той час, абвалілася...  
— Бог захацеу пакараць!

Ох! Як пачне калі што руйнаваціся,—  
Што ні рабі ты, а будзе дарма.  
Толькі зьнядужаеш, сілаю страцішся,  
Скуткау жа добрых німа.

Сын у Сыбір, ці ішчэ за Сыбірамі,  
Недзе пайшоу на жыцце зарабляць,  
Разам з дачушкай пайшла я пад дзъверамі  
На пагарэлых зьбіраць.

Дочка ад часу пажэжы праклятае  
Чымсь захварэла, ніведама чым;  
Сохла, бляднела, як зелейко съцятае,  
Покі ні умерла саусім.


З воласьці мела паперу пісаную:  
Сына маскаль за нівошта забіу.  
Нечым зграшыло дзіцятко рахманае,  
Ціхі-ж, паважлівы быу...

От і жыву я на съвеці зязюляю  
Тэй сіратлівай, адна наусяды.  
Съмерць ніуздалечку,—свой век перамуляю,  
Збудуся цяжкай нуды».

Змоукне,—і сълезы па твару пакоцяцца,  
Хусткай схісьне іх і далей брыдзе.  
Ціха ступае, усім целам калоціцца...  
Ах! пашкадуйце у бядзе!

Дайце кавалачак хлеба ей цьмянаго,  
Дайце пуховаго! Дзе-ж ей узяць?  
Што яна возьме з жыцця безталаннаго?  
Дайце, што можыце дацы!

Дайце куточак, а дайце-ж ей, мілышя!  
З ласкай у хату прыміце яе  
Хай адпачне гаратніца пахілая,  
Раны пагоіць свае.



## С Ы Н.

Гэй, у чыстым полі ды ні сонцо грэе,  
Дый ні сонцо грэе, ды ні вецяр вее,  
Ні туман спусьціся,  
Ні дубок схіліся.

На шырокім полі, ды па тым прасторы,  
Ля дарогі самай, на зяленым узгоры  
З ног дзяцюк зваліся,  
Бразнууся, пабіуся.

—Ці-ж ні сорам, хлопчэ, табе маладому?  
Ганіць будуць людзі, едуучы да дому:

„А ты-ж маладзенькі  
Піці нідужэнъкі!“

—Ой, ні ганыце, людзі,—з гарэлкай ні знауся,—  
Я у съвет далекі за шчасьцем пагнауся,  
Ад радзімай маткі  
Ды із беднай хаткі.

Ды па усей зямліцы, дзе шыбае воко,  
І пад самым небам, доле то-ж глыбока  
Быу я, цікавауся,  
Шчасьця прыглядаяуся.

Ні памеу я шчасьця, ды пазнау я горо  
І крыві разлевы, сълез сіроччых моро,  
Скрозь а скрозь гарота,  
Дзе ні глянь,—маркота.

І падумау зноу я да хаты вярнуцца,  
Да радzonой маткі к сэрцу прыгарнуцца,  
Рукі цалаваці,  
Сълезы праліваці,  
Каб прыняла сына сваго валацугу,  
Каб прыпяставала, адагнала тугу,  
Зелейкам паіла,  
Раны пагаіла.

От ні маю сілы, ні трymаюць ногі,  
Раптам занядужау, пау каля дарогі.  
Знаць—ні убачыць маткі,  
Ні дайсьці да хаткі!

# Журба і Съмяхощце.

— Брынкні, хлопчэ малады,  
У свае цымбалы!  
Ты-ж бо, чуу я ад людзей, подзеял  
Музыкант удалы.  
Песьняй емкай зывесялі;  
Заплачу двузлотку.  
Хочаш? Выпій напярод.  
Спагані ахвотку!

Раз журба съмехаццем —  
Наплісія меду  
І пайшлі на кірмаш  
Паглядзець народу,  
Вось журба й завяла  
Ніуцешна плачэ,  
Съмехацце-ж ля яе  
Па дарозі скачэ.  
«Гэй, сястрыца, пакіны  
Разліваци сълезы,  
Бо цябе-ж засъмляе  
Чалавек цъвярозы.  
А-ха-ха! хихи-хі! Ну, чаго сястрыца?  
Ні хапіло табе?»  
— «Перастань, дурніца!  
— «Ні съмашыты людзей,  
А давай паскачам!»  
А журба ішчэ горш  
Закацілась плачам.  
«А-ха-ха!» «І-ы-ы!»  
Па дарозі лъюцца;  
Йдуць журба съмехаццем,

А людцы съмлюцца.  
От журба і крычыць:  
—«Праз цябе выкпіны!»  
Съмехацце ж ей у адказ:  
—«Не, асані вінна!»  
—«Праз цябе!» — «Праз цябе!»  
Увайшлі у спрэчку,  
А у канцы пачалі  
Малаці і грэчку.  
Тут камар падляцеу:  
«Кум з кумой дзярэцца?»  
І пачау ля журбы  
А кругом вярцецца!  
То у нос, то у лоб,  
Джыгане — упьецца,  
От журба науцек,  
Бо німа дзе дзецца.  
Съмехацце ж ні бяжыць,  
Даганяць ні хочэ,  
А з людзьмі над журбой  
Над дурной рагоча.  
От і усе. Калі хто  
З вас журбу убачэ,  
Дык настрашце яе  
Камаровым плачам.  
Уцячэль! А цяпер —  
Заплаці двузлотку  
І кілішачак дай  
Прамачыці глотку».



## Спрэчка.

Дзядзька Тодар, два Пранцішкі,  
Сват Гілерык, кум Тамаш  
Раз у мястэчку Зацьвілішкі  
Насьмішылі увесь кірмаш.

Што было прадаць—прадалі,  
Кум Тамаш зъменяу каня.  
Покі усе панакуплялі,  
Зірк—ай-ей: каля поудня!  
— „Прауда, справліся емка,  
Але-ж, хай ты... во, абед“...  
— „Ну дык што! Хадзем у карчомку!“  
На суседзяу так сусед.

Узялі кварту. На закуску  
Пару узялі тараноу.  
Што-ж ім квarta? На затруську!  
Узялі квартачку ізноу...  
Больш пілі дзядзькі, чым елі:  
Квас, гарэлку, піво, мед.  
Бытцам чмелі загудзелі,  
Як і увесь ля іх народ.  
Хоць там слова ледзьве вяжуць,—  
Тэй бяды! А што-ж маучаць?  
Той што-сь скажэ, той зауважыць,  
Кіне чарку наліваць.

Так ад цэнау, бульбы, меры,  
Што на рынку хвалыш дае,  
Зачапілі справы веры,  
Дый... шчапілісь за яе!

Гэтта слоу ім ні хапіло,—  
Знана веска: словау брак!  
Потым, слово—хіба-ж сіла?  
Хіба-ж зробіць, як кулак?

От і пляснуу Тодар у вухо  
Па суседзку Тамашу,  
І паустала завіруха  
У карчме на кірмашу.

Кум Гілерык, сват, Пранцішкі,  
Тодар,—зъвіліся у клубок...  
Усе мястэчко Зацьвілішкі  
Раптам зъбеглося у шынок...

Праз гадзіну дзед Ігнацы  
Усіх бусайлау тых мірыу:  
— Ціж ні сорам гэтак, братцы?  
Дзед паважна гаварыу:—

«Ну, на ліхо вам сварыцца?  
«З розных верау вы—адны.  
«Дзеци гэтае зямліцы,  
«Краю гэтаго сыны.

«Вера з жыццем усім даецца,  
«Хто іх дау,—яму іх знаць!  
«Дурэнь той, хто спадзяеца  
Веры сілай паеднаць.

«Мы і так, браткі, зъневагі.  
«Досіць мелі ад чужых,  
«Каб спрэчацца без развагі.  
«Ці ні цешым толькі іх?

«Глазу хіба-ж вы ні мелі?  
«Біу чужы вас легка съмех?  
«Эх, вы, шэршні! Эх, вы, чмелі!  
«Ну, ні сорам вам?.. Ні грэх?....»



Каму што.  
(Жарт.)

У самы жар, у летні час,  
Ужо у поудзень, па абедзе,  
На заутра у горад, на кірмаш,  
Народу цьма ідзець і едзе.

Ну, ехаць добра, хоць пячэ,  
Але ж ісьці дык во дзе мука!  
А як з паклажаю яшчэ,  
Дык то найгоршая дакука.

Хаця каб крышку адпачыць—  
Ідзеш, ідзеш, ды трэба сесьці,  
Бо пуд ці пару валачыць,  
То ні пярынку у жмені несьці.

Калі-ж карчма,—ну, тутка стой!  
Тут можна выпіць і паесьці,  
А за работай мілай той,  
З знаемым гутарку завесьці.

Зыйшліся гэтак у карчме раз  
Наш беларус, цыган, хахол,  
І неяк трапіло на час,  
Што за адзін прыселі стол.

Адзін узяу сябе мядку,  
Другі—гарчыну, той—поупляшкі,  
Пакуль сядзелі у халадку,  
Зъявлі знаемство, то-ж ні цяжка

Цыган да гораду съпяшыу,—  
Каня ен добра знаю усе вады, —  
Купляу, меняуся—ні грашыу,  
Купцом на коні давау рады.

Хахол Маучба ішоу з работ,—  
Заробак добры меу, багаты,—  
Шукау сябра, каб без клапот  
Даехаць з ім да роднай хаты

У горад брыу цяле прадаць  
Наш Янка Цьвік, празваннем Дыба;  
Падатак мусіу ен аддаць,  
А так— цяле самому трэба

Адно вось так, другое не,—  
Сядзяць і зюкаюць паціху,  
Ажно глядзі ты, вонці мне!  
Зайшлі у спрэчку, клічуць ліхो.

Каб іх на царство узвялі.

— Аб гэтым здумалі спрэчацца!  
Дык што рабіць-бы пачалі,  
Якою працаю займацца?

«Вось я, здаецца, добра-б жыу,

«Гульнуу бы я тады беспечна,

«С сваім народам бы дружыу,

«Кулеш усе еу бы ды яешні»,

Так кажэ Янка першы наш.

«Ну, дзе твой разум, белавусы?»—

Крычыць Моучба— «саусім німаш

«Між вас разумных, беларусы.

«От, я інчай бы зрабіу:

«У садку пац вішняю ляжау-бы,

«Увесь урад пры мне-б тут быу,

— А я-бы правіу ды съпевау-бы,

«А есьці—еу бы с салам хлеб,

«Крышыу галушкі-бы зубамі,

«І сало с салам, і яшчэ-б

«Я сало так-бы еу часамі.»—

— «Каб вас пярун! — крычыць цыган:—

«Абодва варты вы німнога,

«Вунь, той аббіты увесь саган;

«Хоць грошык варт, а вы—нічога!

«Каб я папау у каралі,

«Дык мне усе гэта было-б мала.

«С казны-б Украу я тры рублі,

«Украу каня—і... махні-драла!»



## + Варожба.

(Засьцянковая аповесьць).

Бліжыцца поунач. У гэтай парэ  
Сон паходжае па панскім дварэ.  
Съпяць, паканчаушы звычайную працу,  
Чэлядзь у пекарні, паны у палацу;  
Толькі стары вартаунічы Ігнацы  
Ходзіць с клякоткай і піпкай сваей:  
Двор съцяражэ ад людзіны ліхой.

Ходзіць стары і мурмочэ пад нос:  
— «Ну і пракляты-ж сягоння мароз!  
Новы кажух прабірае, пся вера,  
Быткам кажух— ні кажух, а папера!  
Брэшэ, ні зломіць старога жаунера,—  
Панна Эмілья, хай Бог ей аддасьць,  
Вызваліць з гора, ні пусьціць пратасьць.

Ценгля, як толькі пачнецца цямнець,  
Зараз палынаукі с кухні нясець,  
Міла глядзіць і ласкава съмьецца:  
— Хочаце можа, Ігнацы, пагрэцца?—  
Гэткі парадак ні усюды вядзецца!  
Добрае сэрцо! Павет абыйсьці,  
Роуную панні бадай, каб знайсьці...»

Адвэнт на сходзі. Яшчэ да Каляд  
Тыдзень астауся адзін акурат.  
Небо у зорках і кожна з іх зъяе,  
Месяц зялены свой съвет пасылае,  
Легкі марозік за шчокі хапае,  
Сънег пад нагамі прыемна рыпіць,—  
Ведае варту Ігнацы,—ні съпіць.

Панна Эмілья, тым часам, сабе  
Вечар праводзіць у нейкай журбе:  
Нейкія брэдні плятуцца дзяучыні,—  
Бытцам яна ні у дварэ ахміstryня,  
Бытцам яна ні жывець у ахвіцыні,  
Бытцам яна німа ведама хто,  
Хочацца сэрцу ніведама што.

Успомніць мамульку, татульку, свой дом,  
Успомніць сябе нівялічку ў ем,  
Старшаго брата і няньку-бабульку,  
Тэклю, Агатку, Ганульку, Аршульку,  
Дауных равесьніц... кароуку Рабульку...  
Дзе яно усе? І ні вернеш тых дзен,  
Зынікло, як дым, расплылося, як сон!...

Страшна і успомніць далекі той год,  
(Чорным яго называе народ)—  
Пошэсьць с касою па съвеці хадзіла,  
Панну Эмілью сіроткай зрабіла.  
Родных, сямейку зямлею пакрыла  
Доля, нійначай,—у яе усе руцэ:  
Узялі паны гадаваць пры дачэ.

Устане, паходзіць і сядзе ізноу,  
Бьець у галоуку гарачая кроу;  
Нейкія у сэрцы парваліся тамы,  
Твар то збляднее, то зробіцца у плямы...  
Стане прад Маткай Святой з Вострай Брамы  
Просіць: „Прачыстая, згінуць ні дай.  
Горо адкінь, ад бяды захавай!“.

Ручкі заломіць і сълезы цякуць...  
Новыя думкі ізноу набягуць,  
Жыцце у людзях сабе выкладае.  
Цяжкае жыцце! Хаця спагадае  
Маткі заступніца,—пані старая,  
Пан, як бы родны,—нівесяла жыць!  
Час у жалобі, у маркоц бяжыць.

Хочацца сэрцайку ласкі ні той,—  
Хочацца спогадзі панне другой...  
Тэкля, Аршулька, Ганулька — малжонкі,  
Шлюбныя носяць на пальцах пярсыценкі...  
Моліцца панна да уласнай патронкі:  
— Панна съвятая, ты небо умалі,  
Вернаго друга мне у жыщі пашлі!—

Потым усьміхнецца прыгожа.. Каму?  
Ведама,—пэуне, яму аднаму...  
Рожы цвітуць на бялюсін'кім твары.  
Што-ж тут за цуд і чые ж гэта чары?  
Прауду сказаць? ..—Вінаваты гусары.  
Ну, хоць ні усе, дык прынамсі адзін...  
Панні прычынай маркотных гадзін.

Статны, прыгожы,—праудзівы жаунер,  
Гляне—як сокал! Які ж кавалер!  
Майстар на жарты які, на хіхоты.  
Як удаецца у шабунькі, у залеты,  
Лесткі пушчаць,—навучыся у яго ты!  
Як ен часамі умее глядзець;  
У танцу які!—ні пазволе сядзецы!

Ручку як съцісъне, на вухо шапне  
Слоуцо такое, што й сэрцо замрэ!  
Шкода, нідоуга яны пастаялі..  
Толькі тры дні усяго балівалі  
Гэтта, у двара, і паехалі далей.  
Рушылі у Вязьму, а стуль пад Москву.  
Чуіць паненка, мауляу, на яву.

Як прад ад'ездам ен цяжка уздыхау;  
Помніць—навекі аб ей прысягау,  
Як ад'ежджаючи, бачыць, скланіуся...  
Прауда-ж? Ці помніць? Ці можа забыуся?  
Любіць? Ні любіць?... У другую улюбіуся?  
Можа удавау закаханне на жарт?  
Трэба аб гэтым спытацца у карт!

Прауда, што адвэнт, і грэх варажба,  
Што-ж—калі гоніць у сухоты журба!  
Бог міласэрдны ніхай выбачае...  
Панна Эмілья у краселко сяде,  
Талю картуе, шэсць карт выкладае,  
Семая карта кладзеца пад ніз.  
Хітры пасъянс пачынае: „Маркіз“.

— Любіць? ні любіць? Любіу? ні любіу?...  
Верным астауся?... Ці верным ні быу?—  
Шэпчэ паненка. Пасъянс збунтавауся...  
Дзе ж той чырвовы кароль падзевауся?  
Мусіць ні любіць!... не, гэты ні удауся!...  
Іншы спрабую цяпер разлажыць —...  
Час памаленьку бяжыць ды бяжыць.

Поунач прайшла. У дварэ пятухі  
Раз прапеялі с-пад цеплай страхі.  
Крайчыкам месяц з-за туч выглядадае.  
Панна Эмілья варожб ні кідае,  
Новы, хітрэйшы пасъянс раскладае:  
— Любіць, ні любіць, любіу, ашукау,  
Верным астауся, ці ім ні бывау?

Рыпнулі дзъверы... і вось на парог...  
Панначка—зірк!—гэта ж ен, далі Бог!  
Палец да губ прылажыу, усміхнууся,  
Дзъверы прымкнуу за сабой, азірнууся  
— Панна чакала, каб я ды-й вярнууся?  
Ціха на пальчыках к ей падыйшоу  
Дзеучча адразу ні знайдзе і слоу.

Потым зъдзіуленне крыху адыйшло.  
— „Скуль пан узяуся і што прывяло?—“  
Гэтак пытае. Урода асанны.  
Сам, як ягнятко, ласкавы, рахманы.  
— Жыць ні магу без каханае панны!  
Мусіць нігдзе ні спаткаю такой...  
Дай ты мне щасьце, вярні мой спакой!—

Рукі злажку і на коленкі стау,  
К ножкам дзеучаці галоукай упау.  
Панна Эмілья, смущіўшыся гэтым,  
Хочэ устаць, адхіснуща, а дзе там!  
Ен ні пушчае і моліць усім съветам:  
„Будзь гаспадыняй, царыцай маей,  
Сэрцо зълячы мне, душу заспакой“.

Што тут рабіць? Гэта-ж могуць пачуць,  
Потым у вочы усе засмяюць:  
Панна у ночы госьцяу прымае!  
Ручкай гусара с кален падымае;  
Просіць устаць, ні крычэць, сунімае,  
Сядзіць у крэсло, прыносіць вады...  
— Ціха, мой пане, наробіш бяды!

Людзі пачуюць,—нічога табе,—  
Сеу дый паехау, і сам па сабе.  
Я-ж і на заутра тут мушу асташца;  
Будзе ад сораму недзе схавацца,  
Людзі пачнуць як навокал съмеяцца:  
«У панны Эмілі есьць кавалер.»—  
—Хай ні съмняюцца! Бо плакаць, павер,

Будуць, паненка, яны над сабой,  
Покуль гуляю яшчэ з галавой,  
Покуль ні судзіць мне доля прапасьці.  
Хіба сама ты захочаш напасьці,  
Думкі ні споуніш маеі аб шчасьці.  
Ведай: прыехау забраць я цябе,  
У разе-ж нізгоды—застрэліць сябе.

Бачыш, кладу я на стол пісталет:  
Коркі падняты, набоі, як сълед.  
Добрая гэта турэцкая штука!  
Дзед адабрау на вайне у мамёлюка;  
Можа сягоння прыдасца на унука.  
Воля твая: разсудзі, выбірай,—  
Шчасьцем дары, ці на съмерць пакарай.—

—Пан ні даеш мне с чаго выбіраць,  
Я ні хачу ні судзіць, ні карацы!  
Як-жа так раптам... ці ж можна, скажэце?  
То ж ні гульня, а мы с панам ні дзеци,—  
Трэба падумаць яшчэ, паглядзеци—...  
— Панна Эмілія, мне ні пярэч!  
Хіба ні любіш?... — Ні панская рэч!

Пану да гэтаго дзела німа,  
Ведаю думкі свае я сама.  
Можа-б любіла, каб гэтак ні ягліу,  
Так ні пужау і з адказам ні нагліу,  
Быу да паненак ні гэтак павадліу,  
Можа-б тагды і пайшла... А цяпер?!—  
Панна збляднела, мауля бы папер;

Хочэ сказаць і баіцца сказаць,  
Вочкі спусьціла, павекі дрыжаць...  
Той жа гусар, як смала прычапіуся,  
Ручку цалуе і с крэсла усхапіуся,  
Зноу на каленях у ног апыніуся.  
— Слонейко,—просіць, — кажы, ні чакай:  
У пекло мне судзіш, ці разам у рай?

Любіш — ні любіш, шкадуеш, ці не,—  
Дай жа спакою, ні мучай мяне!—  
Сэрцо паненскае, ведама, з воску,  
Возьмем мы место, ці зъвернемся у веску.  
Толькі-б агоньчык і зараз-жа сълезку,  
Ясную сълезку на вочко пашле.  
Хоча, ні хоча ды й скажэ «але.»

Гэтак і с паннай Эмільяй было.  
Нешта ад сэрца к грудзям падыйшло,  
Потым у горле клубком перасело,  
Бытцам-бы выскачыць сэрцо хацело;  
З вочак съязінка скацілася нісьмела,  
Съледам другія съпешаюць ісьці..  
— Люблю,—кажа панна:—люблю... адпусьці!

Ускочыу, падскочыу гусар малады  
Так, як бы чорт ад съянцонай вады.  
Рады, съмиецца і ручкі цалуе.  
Пусьціць, абніме, ізноу прымілуе,  
Ну, ні раунуючи, моро хвалюе!  
Нават апомніцца ей ні дае,  
Рупіць зъбірацца, капоцік уздзяе.

Гасіць лаеуку, вядзець на парог,  
Клямку шукае... Ды Бог засьцярог:  
Панна зірнула каханку у очы,--  
Так як вуголлі гараць сярод ночы...  
Верыць баіцца, ні верыць ні хочэ.  
—Хто тут?—пытае Ен цягне, маучыць.  
Панна у трывозе тады як ускрычыць:

—Маці Прачыстая! У помач прыдзі!  
Згінь ты, шатане,—мара, прападзі!  
Згінь, прападзі ты, нічыстая сіла!  
Правай рукою яго ахрысьціла.  
Чуе: рука, што трымала, пусьціла.  
Прывід той страшны прапау у цемнаце:  
—Кінь варажыць у адвэнтовым пасьце!

Голас чужы з-за дзьвярэй прагрымеу.  
Панна.. прачнулася Ліхтар абгарэу,  
Мусіць даuno дагарэла лаеука,  
. Смрод у съятліцы... балела галоука.  
Ціха праз сені прайшла пакаеука.  
Стары гадзіннік паказвае пяць...  
—Ах, як заспалася!.. Трэба-ж так спаць!



# Канец Паулючонка.

1.

Ноччу позна, па кірмашу,  
Ехай з места Паулючонак,  
А празванне меу „Жучонак“,  
Гаспадар быу з вескі нашай.  
Унучак Паула, сын Антося,  
(Той быу к пану дапушчоны)  
Баутрамеям быу хрышчоны,  
Чалавек быу з мухай у носе.

Едзе у страсе: цемна, ціха...  
У дальнім лесе хтось рагочэ...  
Уляпіу у цемню вочы.  
І здаецца... Што за ліхो?  
Нехта йдзець сярод гасьцінца,  
Пэуне двое, штосьць гамоняць.  
„А каго тут чэрці гоняць“—  
Аж падняуся на драбінцэ.  
Бачыць: нейкіх аж тры цені  
У бок зыйшлі і разам сталі.  
Пад'еджае. Усе аддалі  
Хвалу Божкаму іменю.  
— „Хто тут блудзіць?“ запытауся  
Баутрамей у ліхой трывозе,  
Бо тагды, па той дарозе,  
Ні адзін гультай бадзяуся.  
— «Старцы, дзядзька!— Кныш, Вароба  
С Краснай Долі, Крук Нічыпар“...  
— „А бадай-жа вас Люцыпар.  
Ці напасьніца хвароба!  
Чорт вас водзіць тут, галыткі,  
Добрым людзям на спатканне,

Хай вас трасца“... «Годзі, пане!  
Час пакінуць звычай брыдкі,—  
Кажа Кныш.—Ці ты маленъкі,  
Што на нас дарма злорачыш?  
—Нам хады ні запярэчыш  
Па гасьцінцу. Можа усенькі!“  
—„Нас ні лай—Вароба прэціць—  
Бачыш ночка: допуст Боскі;  
Хоць ні многа верст да вескі,—  
А усяго здалееш стрэціць.  
Лепш зрабі ты па хрысьцьянску,  
Падвязі, памей к нам ласку,  
Змардаваліся мы цяжка—  
Чым-ся лаяць па-паганску“.  
—„Вох, разумны дзе знайшоуся!  
Хочаш езьдзіць на дурніцу?  
Маеш дулю, пане Грыцу!  
Ні з такім, браток, зыйшоуся!“  
Сьвіснуу пужкай па канечку,  
Мэрам бічык, а ні пуга.  
„Но, Буланы! Но, шаулюга!  
Марнаваць ні сълед нам ночку“.  
—„Гэй, суседзе,—Кныш зноу крачэ,—  
Дай прысесесьці-ж на драбінку!  
А у цяжкую гадзінку  
Мы заплацім па жабраччу“.  
—«Ну, ну, як-жа,—маеш збыткі!  
Так Баутрук у адказ рагочэ,—  
Ходзіць у латах, яшчэ хочэ  
Заплаціць; а чым, галыткі?»  
Тут Нічыпар рыкнуу басам,  
Моуся той мяdzьведзь з дубровы,  
(Голос надта меу здаровы)  
„Падвязі да карчмы, васан!“  
—«Што дасьце?»—Баутрук на гэта.  
—„Што-ж у нас? Кіі, ружанцы“....

— „Дык прасіце, абадранцы,  
Хай лазаты дасьць карэту!“  
Ударыу лейцам. Конь падскочыу,  
Як падстрэлена казуля.  
— „Лепі чорта падвязу я!“  
Баутрамей пад нос мурмочэ.

## II.

Мрок запау яшчэ цямнейшы,  
Хоць калі ты шылам у вочы.  
У каляіне гразь хлюпочэ,  
А Баутрук цяпер съмялейшы:  
— «Хутка будзем, коню, у хаці,  
Скончым нашу райтараду.  
Гаспадыня будзець рада.  
Выйдзе с хаты спатыкаці!»  
Аж цыганскую гаворку  
Чуе раптам прад сабою.  
Бытцам йдуць яны гурбою  
І вядуць аб нечым спорку.  
— „От яшчэ ні меу хваробы—  
С цыганамі мець спаткання:  
Сядзець сам без запытання,  
Зьевесны норау цыгановы!“  
Як ні хочэ ззаду быці,  
Конік цягнє дробным трусам...  
Даганяе, хоць і мусам,  
Зраунавауся,— што рабіці!  
— Што за дзіво?— Паулючонку  
Падкальнуло у сэрцо нешта.  
Толькі трое, а дзе рэшта?  
Два цыганы йдуць і жонка.  
— «Здрастуй, бацьку!» гыркнуу з боку  
Цыган доугі, чорнатвары  
І другі за ім да пары

І цыганка.— „Скуль, здалеку?“  
— „Еду с торгу“ — „А, вяльможны!  
Падвязі да карчмы хоця,  
Бо па гэтакай хлюпоце  
Пехатой ісьці ні можна.“  
„Рад-бы я, ды сам ты бачыш,  
Што на колах, братка, цесна,  
Ні усядземся сумесна“...  
— «Эй, аб чым ты, бацьку, плачыш!  
Цыган, пане, як вужака:  
Хоць у шасьцех здалелі-б сесьці!  
А ля карчмы хочым зълесьці,—  
Ні замучыцца каняка.»  
Ні пасьпену Баутрук поуслова  
Адказаць па просьбу гэту,  
А мужчыны і кабета  
Шась на колы баутруковы!  
— «Н-но! Гані сваю шаулюжку!  
«Дадай ходу!» І рагочуць.  
Штосьць па свойму там стракочуць,  
Адабралі лейцы, пужку...  
Буркнуу быу на тыя рэчы  
Баутрамей, дык — д'ябла дзеци! —  
Ледзьвя здолеу усядзеци,—  
Так заштурхалі у плечы.  
— «Сядзь спакойна, ты, зэрбніна!  
Кінь плявидзгаць гэтта лішку:  
Вып'еш у карчме тры кілішкі  
І заплацім што павінна.»  
Што ты зробіш? Німа волі,  
Іх-жа сіла, перамога.  
Дзякую толькі Пану Богу,  
Ні спаткалося іх болі.  
Праз гадзіну, — час кароткі  
Баутрамею доугім здаusя,—  
Съвет з ваконца паказауся

У корчомцэ пана Ноткі.  
—«Ну, вот, бацьку, гаварыу ты!  
Зараз зълезем, купім гары  
І заплацім тры таляры  
Мы ні любім жаднай крыуды.»

### III.

Цесна у карчме—у бочцэ мәрам  
Селядцуу, людзей набіта.  
Дымам лямпачка спавіта  
Тутуневым, едкім, шэрым.  
Гоман, грукат, съмех і спрэчка...  
Гэнам граюць, гэтта скокі  
Вырабляюць, узяушысь у бокі,  
Аж трасуцца съцены, печка.  
Баутрамей спацеу, чырвоны  
С цыганамі пьецы гарэлку,  
Скінуу съвіту і мяргелку  
Выглядает моу шалены.  
Мусіць дзюбнуу чарак многа,—  
Нешта старцау успамінае,  
З іхний долі выклівае  
І съмлецца с Пана Бога.  
— „От, халеры! Дай ім хлеба,  
Дай рызманчык, тое, сее,  
Гультайам!... За что, якое?  
Суляць ласку Божжу з неба...  
Ласку Божжу!... Абібокі!  
Мне пуховы хлеб смачнейшы,  
У році коле, а сытнейшы,  
А нябескі... вое, далекі!  
Кажуць, у небі есьць Збавіцель.  
Мне здаецца—людзі брэшуць,  
Языкі аб зубы чэшуць:  
„Есьць Збавіцель, спакусіцель“.

Тут цыган, што быу ля боку,  
Лезе проста цалавацца:

— „Можаш с царствам распрауляцца,  
У галоуцы маеш кльоку,  
Маеш, братка! Мусім выпіць,  
Я з бутэлькі выллю рэшту“.  
На другіх міргнуушки нешта,  
Абмачыу у гарэлцы кіпець.  
Баутрамей, як выпіу гэта,  
Крэкнуу, плюнуу, аблізнууся...  
Цыган хітра усьміхнууся.

— „Прад табою, кажа, мэта:  
Хочаш злота мець, як бруду?  
Хочаш срэбрам слаць падлогу?  
Хочаш медзі? Дам спрамогу,  
Усе дастану, усе здабуду.  
Хочаш ланам быць прыдворным?  
Грапам, князям, дваранінам,  
А ні бедным селянінам,  
Ні хадзіць у целі чорным?...  
Хочаш, браце?... Ну, кажы нам?“  
Баутрамей крыху зъмешауся:

— „Я, па праудзі, ні зъбірауся  
Быці нейкім кармазынам...“  
— „Ен ні думау,—вое прастота!  
Хіба ты ужо напіуся?—  
Цыган зноу-жа прычапіуся:—  
Ты кажы: ці есьць ахвота?“  
— „Быці панам... Жыць у дастатку...  
Быць у пашане... Усе пазнаці,—  
А за гэта... Што вам даці?!“  
— «Што? Драбніцу толькі, братку:  
Нам душы тваей ні тряба,  
Ні бяром цяпер ні у кога.  
Адступіся ты ад Бога,  
Адступіся ты ад неба.“

Згода, слухай? Кажы: „ладна“!  
Выпьем разам гарнец меду».  
Баутрамей ні учуу падходу  
І згадзіуся безаглядна.  
Цыган устау з усону важна,  
У правы, у левы кут падзъмухау.  
— «Ну, цяпер устань і слухай,  
І кажы за мной выразна».  
Стая Баутрук, зъмяніушысь у твары,  
Увесь дрыжыць,—калоціць фэбра,—  
Дзеля злата, панства, срэбра,  
Прамауляе ціха чары.  
С кожным словам улазіць звольна  
Сум у душу і страх съмяротны.  
Прамауляе ніахвотны,  
Над сабой цяпер ні вольны.

• • • • •

Скончыу цыган.— „Сядзь яgomасьць,—  
Кажэ чорны,—скончым дзело,  
Пагуляем, братку, съмела  
За прыемную знаемасьць“  
Баутрамей вачыма лыпнуу.  
Як бы зараз ен прачхнууся.  
Глынуу съліну, папірхнууся.  
— „Я за лішне мусіць лыкнуу.  
Толькі што я відзеу страхі:  
Ясны анел с чорным біуся,  
Гром грымеу, а съвет зацьміуся  
І прапалі неба знакі.  
Хтось душыу мяне за горло,  
Аж пачуу я у вуш'ю звоны,  
Аж цяпер здаюцца шпоны  
Тут, на шыі. Дух заперло“...

— „Глупство гэта. Выпьеш болі,  
Мары, пане, зараз зьнікнуць.—  
Цыган кажэ—нават пікнуць,  
Ні адвахаца ніколі.“  
Выпіу кубак меду поуны  
Баутрамей, другім паправіу,  
«Ты, цыгане,—кажэ,—правіу.  
Што я буду пану роуны.  
Буду злота мець без ліку,  
Срэбрам у хаці біць падлогу,  
Дай-жа гроши колькі змога,  
Хоць бы тайстру нівяліку».  
— «О!. . За гэтым, брат, ні стане.—  
Будуць гроши, будзе нанство!  
Маеш патэнт на дваранство:  
Гэрбу Воука на Кургане.  
Маеш гроши: чыстым злотам  
Мех скураны вось пабіты.  
Ну, цяпер, здаецца, квіты,  
Ці чаго яшчэ ахвота?»  
— «Дзе, у ліха, больш хацеці?—  
Баутрамей у адказ съмьецца—  
Хопіць мне і застанецца  
Ашчасльвіць нават дзеци!»  
— «Досыць? Добра! Схочаш болі,  
Дзъмухні толькі улева, управа,  
Па загаду зробім жавава,  
Як ніхто, нігдзе, ніколі.  
Віват!—крыкнуу цыган,—слава!  
Жычу шчасьця Баутрамею!»  
І пайшла у карчме завея,  
І пайшла у карчме забава.  
Усе сплялося у нейкім віры:  
Рукі, твары, плечы, съвіты,  
Кужэль панскі, аксаміты,  
Порт мужыцкі, скрыпкі, ліры.

У дзікім тахце рэюць зыкі.  
Баутрамей с цыганскай скачэ:  
— «Хадзі, імасьць, хадзі, ваша!  
Скачы пані!... Чыкі-брыкі!...»

#### IV.

Цэлу ноч сядзела жонка,—  
Муж с кірмашу зараз будзе...  
Прывязылі ей у ранку людзі  
Ніжывога Паулючонка.  
Ен загінуу, грэшны, блізка,  
У дзьвух вярстах ад вескі роднай,  
У дрыгве сырой, халоднай,  
У вадзе густой і сылізкай.  
Там лежау у асоцэ голы,  
ТварabdзERTы меу і рукі...  
— Гэта, пэуня, чорта штуки,—  
Разняஸлося навакола.

Сто гадоу таму здарэнню,  
Можа, нават, больш мінуло.  
У зямліцы тры заснуло  
Чалавеччых пакаленні,—  
Род загінуу Баутрамея.  
С часам съмерць усе выводзіць!  
А паданне у весцы ходзіць  
І дзядоускім духам вее.



✓ *иеш*  
Шчасьце Мацей.

(Старадауная казка).

Жыу сабе у сяле Мацей,  
Меу шасьцера ен дзяцей,  
Сядзеу, бедны, без работы.  
Бо ні меу к таму ахвоты.  
Красьці ен высьцерагауся,  
Знаць астрога крат баяўся.  
А шасьцерка дзетак плачэ,  
Трэба хлеба ім, адначэ.  
Вось ад гэтае нядолі.  
Каб нічуці стогнау болі,  
Рушыу раз Мацей у дарогу  
Проста у рай, к Самому Богу.  
Уздумау прауды дапытацца,  
Што рабіць, за што узяцца?  
Брыу ці многа ен, ці мала.  
У лес густы яго прыгнало.  
Поу-дня, мусіць, йшоу па лесе  
Ды зблудзіўся; нос павесіу,  
Сеу пад дрэвам і чакае,  
Можа пройдзе хто. Гукае.  
Толькі учуу ен: нехта едзе;  
Лес трашчыць, як ад мяdzьведзя.  
Конь капытам так грукочэ...  
Уцячы Мацейка хочэ,  
Хочэ устаць—ніяк ні можэ...  
—Вось беда дзе, моцны Божэ!  
Зыліуся потам увесь, трасеца:  
Бачыць съвет к яму нясецца:  
Бяжыць, ясны, пекны конь,  
Увесь гарыць, мауляу агонь,

Збруя белая раменна  
Убрана у золаце адменна;  
На кані, узяушысь у бокі,  
Чалавек сядзіць высокі,  
Пекна надта прыадзеты.  
Але быццам с таго съвету.  
Вось узъехау на паляну,  
Дзе сядзеу Мацей зъляканы.  
Конь спыніўся, стау, чакае,  
З воч яго агонь шугае.  
«Што сядзіш тут, маладзец?» —  
Так спытауся той яздзец; —  
«Куды брыу, на што сабрауся?»  
Мацей духу тут набрауся,  
Зірнуу проста па ездца.  
«У імя Сына і Айца!!!  
«Святы Юр'я пэуне гэта:  
«Такі с твару, так адзеты,  
«Як я бачыу на абразу!»  
Пасьмялеу Мацей адразу  
Ды й прамовіу да съвятога:  
«Я—Мацей з Бару Крутога.  
«Шмат дзяцей, паночку, маю.  
«А карміць іх чым—ні знаю.  
«Працавау-бы—ні здалеці,  
«Бо гультай я у гэтым съвеці!  
«Красыці?—крау бы, дык баюся,  
«Бо, крый Божэ, пападуся  
• Да пачцівых як людзей,  
«Так паходзяць ля грудзей,  
«Што жыць стане ніахвота!  
«Вось, такія мне клапоты.  
«Я і думау, як мне быць,  
«Дзе спакой сабе здабыць?  
«Ні дайшоу сам да нічога,  
«А надумауся—да Бога


«Я пайду і запытаю,  
«Што рабіць на съвеці маю?  
«Ды, у лесе во, зблукауся,  
«Начаваць у ім сабрауся...  
«Вы-ж, паночак, быць павінна,  
«У небо едзеце у гасьціны?  
«Дык мне ласку там зрабіце.  
«Аба мне усе скажыце,  
«І аб дзетках маіх разам;  
«Што там скажуць? С пераказам  
«Сюды едзьце праста у лес.»  
— «Добра, добра, я увесь  
«Для цябе гатоу служыцы!  
«Як мне толькі ні забыць  
«Тое усе, што ты казау?  
«Я-б паяс распіразау  
«На успамін,—дык меч спадзе,  
«Што параіш у бядзе?»—  
— «Эт, панок! Я способ знаю,—  
«Простым розумам параю:  
«Каб вам мець перасьцярогу,  
«Ні забыцца-б у Пана Бога,—  
«Адно стрэмя залатое  
«Вы пакіньце мне на тое.  
«Помніць будзёце увесь час.,  
«Што я тут чакаю вас.»  
— «Добра, розуму бярэмя  
«Маеш, чалавеч! Стрэмя  
«На, вазьмі мае; сядзі  
«Ды чакай мяне, глядзі!»—  
І Мацею стрэмя даушки,  
Сам паехау, паскакауши  
Зноу па лесе на каню..  
Бляск ідзе, мауляу з агню,  
Зъяе стрэмя залатое.  
— „Вот бы мне яшчэ другое!“

Гэтак думае Мацей:—  
«Было-б хлеба для дзяцей»  
(Узрос Мацей і жыу без цноты,  
Ні было бацьком турботы,—  
Дык ні дзіва, што лазаты,  
Бэльзэбула сын рагаты,  
З гэткай думкай падступіу,  
А Мацей яе ухапіу).  
Потым стрэмя закапау.  
Палажыуся і праспау  
Аж да заутра, да поудня...  
Пралупіушы толькі вочы,  
Чуе: конь ізноу грукочэ.  
Святы Юр'я то нясецца.  
Мацей у вус сабе съмыецца.  
Многа часу ні чэкау,  
Хутка Юрьи прыскакау;  
Конь над ім гуляе, скачэ.  
— «Ну, ты, слухай, небарачэ:  
«Аб табе с тваею справай  
«Я у абедзе за расправай  
«Богу усе, як есьць, сказау;  
«Пастарауся, як звязау,  
«І як ты жывеш, гаруеш  
«І з дзяцьмі сваймі бядуеш;  
«Як галаву сваю ламаеш  
«І які ты разум маеш!  
«Так казау, што ледзь-ні-ледзь  
«Сам ні плакау. Адпаведзь  
«Бог такую табе даць  
«Меу мне міласьць прыказаць:  
«Красьці—гэта грэх! Глядзі,  
«Ты ніколі ні крадзі!  
«Калі-ж будзеш ты што браць  
«У людзей, то, каб аддаць,  
«Натта рупіцца ні трэба,—

і будзеш меці хлеба.  
— то часам і саусім  
— і аддай нічога ім:  
Я ні ведаю, ні брау...  
«Калі ж будуць набівацца,  
Ты ні бойся адпірацца,  
Шчасьце знайдзем так свае.  
«А цяперака мае  
Стрэмя зноу ты мне зъвярні».  
— «Стрэмя?! Я яго ні брау!  
«Хіба-ж пан мне аддавау?!»  
— «А ну, як жа,—можа не?»  
— «Ні давалі, панок, мне!  
«Мо у дарозе дзе згублі,  
«Мо саусім без стрэмя былі?»...  
— «Ні кажы, Мацей, пустога,  
«Свайго стрэмя залатога  
«Я ніколі ні губіу;  
«Я пакінуу, як тут быу,  
«Ды ад'ежджаць ужо зъбірауся».  
А Мацейка ні спужауся:  
— «Ясны пане! мяне маці  
«Ні вучыла, каб ілгаці,  
«І калі я вам сказау,  
«Стрэмя вашаго ні брау,—  
«Значыць, так яно і есьць,  
«Дайце веры, ваша мосьц.»  
Так Мацей выпрысягауся.  
Святы Юры паспрэчауся,  
Потым бачыць, што дарма  
Тут стаяці, што німа  
Ужо ніякае надзеі  
Вярнуць стрэмя ад Мацея,  
Уздыхнуу дый кажэ ціха:  
„Ну, ні жычу табе ліха,  
«Бог с табою... Спажывай!—

«Дробных дзетак паднімай.  
«Хоць... Па праудзі... Каб я знаю,  
«Стрэмя-б мо табе ні дау.»  
І, сказауши так, съвяты  
Паскакау у лес густы.  
Мацей стрэмя адкапау  
Ды й за пазуху схавау,  
І пайшоу сабе да хаты  
І вяселы, і багаты.  
Як ен съцежачку знайшоу,  
Як да дому ен прыйшоу,  
Як далей ен сабе жыу,  
С кім сварыуся, с кім дружыу,  
Які у жыццю меу ен цэль,—  
Я ні ведаю.—„Круцель!“  
На яго казалі людзі.  
Хай і гэтак сабе будзе!  
Мне-ж, калі так ваша ласка,  
За маю за гэту казку  
Чару меду паднясіце  
Ды закускаю дарыце.





## С ্ Ь П

### 1. Людзям

#### Роднаму краю.

2.	* * *	Чаму з маленства . . . . .	
3.		Начныя думкі . . . . .	
4.	* * *	Як надарыцца мінuta . . . . .	
5.		Хай ні лъюцца дажджы . . . . .	
6.	* * *	Мілая, родная старонка-маці... . . . . .	15
7.		Воукалакі . . . . .	14
8.		Іванку . . . . .	15
9.	* * *	У чатырохлеце „Н.-Нівы“ . . . . .	16
10.		Юдам . . . . .	18
11.		Песня-звон . . . . .	20
12.		Я. Коласу . . . . .	21
13.		Гесенья . . . . .	22

#### На чужыне.

14.		У выгнанню . . . . .	25
15.		Вяселле . . . . .	26
16.		Журба . . . . .	28
17.		Восень . . . . .	29
18.		Мае думкі . . . . .	31
19.		Навакол... . . . . .	32
20.		Ветру . . . . .	33
21.		Завіруха . . . . .	34
22.		Думкі у чужыне . . . . .	36
23.		С песняму няволі . . . . .	39
24.		Вечн. памяці Т. Г. Шэучэнко . . . . .	42
25.	* * *	Эх, сягоння... . . . . .	44
26.		На съмерць . . . . .	45
27.	* * *	Думкі-дыямэнты... . . . . .	47
28.		Вясна . . . . .	48
29.		Nokturno . . . . .	50
30.	* * *	Дзяучыначка-сэрцо... . . . . .	52
31.		Мая люба . . . . .	53
32.	* * *	Хто сказау... . . . . .	54
33.		Ідуць гады. . . . .	55

	Стр.
	56
	57
	58
	59
	60
	61
дзіноце	62
Скажы, братухна...	63
* З. Б-ку	64
шлітва	65
Іозути	66
Слабасьці	67
Жыщце	69
Муляру	70
	71
	72
<b>Прыявы роднаго.</b>	
50. Вясна	75
51. "	76
52. Вецяр	77
53. У прыпар	79
54. Добрая дзеци	80
55. Салавейка	81
56. Дзеучаци	82
57. Асені съпэу	83
58. Песьня	84
59. Хаутуры	86
60. Мяцеліца	87
61. Два каханні	88
62. Казка	90
63. Хатка	92
64. Габруська	93
65. Жэбражка	94
66. Сын	97
67. Журба і съмяхощце	98
68. Спрэчка	100
69. Каму што	102
70. Варожба	104
71. Канец Паулючонка	111
72. Шчасьце Мацея	120

